

ప్రముఖ పుణ్యక్షేత్రాలైన తిరుపతి, షిర్డీ మధ్య 18 ప్రత్యేక రైలు

హైదరాబాద్ జూలై 28: భక్తులకు ఐఆర్సీటీసీ గుడ్ న్యూస్ చెప్పింది. ప్రముఖ పుణ్యక్షేత్రాలైన తిరుపతి, షిర్డీ మధ్య ప్రత్యేక రైలు సర్వీసులను నడిపించాలని దక్షిణ మధ్య రైల్వే నిర్ణయించింది. ఈ రెండు సిటీల మధ్య 18 ప్రత్యేక రైళ్లను నడపనున్నట్లు ప్రకటించింది. ఆగస్టు 3వ తేదీ నుంచి సెప్టెంబర్ 29 వరకు ఈ రైల్వే సర్వీసులు అందుబాటులో ఉంటాయని తెలిపింది. ప్రత్యేక రైళ్లు నడిచే షెడ్యూల్ ఇదే.. ప్రతి ఆదివారం ఉదయం 4 గంటలకు తిరుపతి నుంచి తిరుపతి-సాయిసగర్ షిర్డీ రైలు (07637) బయల్దేరి, మరుసటి రోజు ఉదయం 10.45 గంటలకు షిర్డీ చేరుకోనుంది. ప్రతి సోమవారం రాత్రి 7.35 గంటలకు షిర్డీ-తిరుపతి రైలు (07638) బయల్దేరి, మంగళవారం అర్ధరాత్రి 1.30 గంటలకు తిరుపతి చేరుకోనుంది. ఆగస్టు 3వ తేదీ నుంచి సెప్టెంబర్ 29 వరకు ప్రతి వారం ఈ ప్రత్యేక రైళ్లు నడపనున్నాయి. స్పెషల్ రైళ్లు ఆగ్ స్టేషన్ల జాబితా రేణిగుంట, గూడూరు, నెల్లూరు, ఒంగోలు, చీరాల, తెనాలి, గుంటూరు, సత్తెనపల్లి, పిడుగురాళ్ల, నడికుడి, మిర్యాలగూడ, నల్గొండ, సికింద్రాబాద్, లింగంపల్లి, వికారాబాద్, జహీరాబాద్, బీదర్, బాల్కీ, ఉద్గిర్, లాతూర్ రోడ్డు, పర్లి, గంగళేర్, పర్చుని, సేలు, జాల్పూ, ఔరంగాబాద్, నాగర్సోల్, మన్మడ్, కోపర్గావ్ స్టేషన్లలో ఆగనుంది.



**విజయవాడ వెళ్లే ప్రయాణికులకు బంపరాఫర్..
టీజిఎస్ఆర్టీసీ బస్సులో 30 శాతం డిస్కాంట్**



హైదరాబాద్ జూలై 28: హైదరాబాద్ విజయవాడ మధ్య రాకపోకలు సాగించే ప్రయాణికులకు టీజీఎన్ఆర్టీసీ బంపరాఫర్ ప్రకటించింది. ఆయా బస్సుల్లో టిటిబ్ ధరలపై 16 నుంచి 30 శాతం వరకు రాయితీని కల్పించింది. ఈ మేరకు ఆ వివరాలను టీజీఎన్ఆర్టీసీ ట్విట్టర్(ఎక్స్) ఖాతాలో వెల్లడించింది.

వ్యవసాయరంగంపై కనీసం అవగాహన లేకుండా మాట్లాడడం ఐడ్లూరం

ವ್ಯವಸಾಯ-ಶಾಖ ಮಂತ್ರಿ ತುಮ್ಮಲ ನಾಗೇಶ್ವರರಾವು

స్వాధారాబాదీ జూలై 28 : రాష్ట్రానికి యూరియా సరఫరా కొరతపై బిజె పి రాష్ట్ర అధ్యక్షుడు ఎన్.రామచంద్రరావు వ్యవసాయరంగంపై కనీసం అవగాహన లేకుండా మాట్లాడడం విద్వజురంగా ఉందని వ్యవసాయశాఖ మంత్రి తుమ్మల నాగేశ్వరరావు విమర్శించారు. కేంద్ర ప్రభుత్వం నుంచి యూరియా కేటాయింపులు, సరఫరా అంశాలపై అవగాహన లేకుండా, రాష్ట్ర రైతాంగాన్ని తప్పుదోవ పట్టించేలా మాట్లాడడం సరికాదని మంత్రి తుమ్మల హితవు పలికా రు. ఆదివారం బిజెపి రాష్ట్ర అధ్యక్షుడు ఎన్.రామచంద్రరావుకు యూరియా సరఫరారు సంబంధించి పూర్తి తెల్లకతో మంత్రి తుమ్మల లేఖ రాశారు. యూ రియాపై బిజెపివి అద్దంలేని మాటలని ఆయన తీవ్ర అసహనం వ్యక్తం చేశారు. వ్యవసాయరంగంపై కనీసం అవగాహన లేకుండా, ఒక రాష్ట్రానికి పార్టీ అధ్యక్షుడిగా ఉంటూ నిజనిజాలు బేరీజు వేసుకోకుండా మాట్లాడడం సరికాదని సూచించారు. కేంద్ర ప్రభుత్వం రాష్ట్రానికి 12లక్షల రాష్ట్ర రైతాంగం పట్ల ఉన్న నిబద్ధతను తెలియజేస్తుందన్నారు. రైతాంగం విషయంలో ఎలా విన్నవించినప్పటికీ కేంద్రం వైఖరి మారడం లేదని మంత్రి ఆగ్రహం వ్యక్తం చేశారు. వాస్తవ టన్నుల యూరియా మాత్రమే కేటాయించిందని, ఇది కూడా తెలియకుండా 12 లక్షల ఉందన్నారు. తమ రాజకీయ లబ్ధి కోసం రైతులను తప్పుదోవ పట్టించడం ఇకపై మానుకోం. సహా కేంద్ర రసాయన మంత్రికి, రాష్ట్రం నుంచి ప్రాతినిధ్యం వహిస్తున్న కేంద్ర మంత్రి కిషన్



మెట్రిక్ టన్నుల యూరియా సరఫరా చేసేదని చెప్పడం వారికి, వారి పార్టీకి అంటే రాజకీయాలకు తావివ్వకూడదని ఎకస్‌నోయార్లు వ్యవసాయ మంత్రిగా తాను అధికారానికి రాష్ట్రానికి కేంద్రం ఈ ఖరీఫ్ సీజన్ మొత్తానికి కేవలం 9.80 లక్షల మెట్రిక్ టన్నుల మెట్రిక్ టన్నుల యూరియాను సరఫరా చేసేదని చెప్పుకోవడం విడ్డూరంగా వాలకని మంత్రి తుమ్మల సూచించారు. ఇప్పటికే పలు సందర్భాల్లో గణాంకాలతో రెడ్డి, సహాయ మంత్రి బండి సంజయ్‌లకు లేఖలు రాయడం జరిగిందని తెలిపారు.

కరెంట్ టీగను కదిలించిన కోతులు.. ఇద్దరు మృతి

లక్ష్మీ జూలై 28 : ఉత్తర ప్రదేశ్ రాష్ట్రం బారాబంకీలో అవశనేశ్వర్ మహాదేవ్ ఆలయంలో తొక్కిసలాట జరిగింది. విద్యుత్ తీగ తెగిపడడంతో భయంతో భక్తులు పరుగులు తీశారు. దీంతో తొక్కిసలాట జరిగింది ఇద్దరు మృతి చెందారు. 29 మంది భక్తులు గాయపడడంతో ఆస్పత్రికి తరలించారు. గాయపడిన వారిలో నలుగురి పరిస్థితి విషమంగా ఉన్నట్టు సమాచారం. సోమవారం రాత్రి రెండు గంటల సమయంలో జలాభిషేకం ఉత్సవం జరుగుతుండగా కోతులు కరెంట్ తీగను కదిలించాయి. కరెంట్ తీగ భక్తుల మీద పడడంతో పరుగులు తీశారు. తొక్కిసలాట జరగడంతో ఇద్దరు మృతి చెందగా 29 మంది గాయపడ్డారు. పోలీసులు, విద్యుత్ సిబ్బంది ఘటనా స్థలానికి చేరుకొని సహాయక చర్యలు చేపట్టారు. విద్యుత్ సిబ్బంది కరెంట్ తీగను సరి చేశారు.



**కాంగ్రెస్ పోల్లో మాజీ ఎమ్మెల్యే కూన శ్రీశైలం గాడ్
తమ్ముడు వేణమ్మలతో యువకుడి ఆత్మహత్య**

హైదరాబాద్ జూలై 28 : కాంగ్రెస్ పార్టీ మాజీ ఎమ్మెల్యే కూస శ్రీశైలం గౌడ్ తమ్ముడు వేదిమ్ములతో యువకుడి ఆత్మహత్య కు పాల్పడ్డట్లు ప్రొడక్టుని బంధువులు ఆరోపించారు. కాంగ్రెస్ పార్టీ మాజీ ఎమ్మెల్యే కూస శ్రీశైలం గౌడ్ తమ్ముడు శ్రీనివాస్ గౌడ్ ఇబ్బందులకు గురి చేయడంతో యువకుడు ఆత్మహత్య చేసుకున్నాడని వారు పేర్కొన్నారు. కుత్బుల్లాపూర్ ఎమ్మెల్యే తమ్ముడు శ్రీనివాస్ గౌడ్ దగ్గర గత 8 సంవత్సరాల నుంచి కుమార్ యాదవ్ పని చేస్తున్నాడు. శ్రీనివాస్ గౌడ్ చెందిన సమ్మత్ సారక్క కాంక్రీట్ వర్క్ లో కుమార్ యాదవ్ వర్కర్ గా పని చేస్తున్నాడు. పనిచేసే కంపెనీలో కోటి రూపాయల ఫైబిలుకు దొంగిలించవని కుమార్ పై శ్రీనివాస్ గౌడ్ నేరం మోపాడు. ప్రతి లెక్కకు తాను సమాధానం చెప్పానని తనకు ఏం సంబంధం లేదు అని చెప్పిన కూడా వినకుండా యువకుడిని శ్రీనివాస్ ఇబ్బందులకు గురి చేశాడు. శ్రీనివాస్ గౌడ్ అనుచరులు కుమార్ యాదవ్ పై దాడి చేసి అనంతరం టాటా టీయాగో కారు, సెల్ ఫోన్ లాక్కొని వెళ్ళారు. కూకట్ పల్లిలోని వెంకట్రావు నగర్ కాలనీలో ఉంటున్న కుమార్ యాదవ్ సోమవారం ఉదయం మనస్థాపంతో ఉరివేసుకొని ఆత్మహత్య చేసుకున్నాడు. స్థానికుల సమాచారం మేరకు పోలీసులు ఘటనా స్థలానికి చేరుకొని కేసు నమోదు చేసి దర్యా గౌడ్ తమ్ముడు కారణమంటూ మృతుడి కుటుంబ సభ్యులు ఆరోపణలు చేస్తున్నారు.



సమాచారం మేరకు పోలీసులు ఘటనా స్థలానికి చేరుకొని కేసు నమోదు చేసి దర్యాప్తు చేస్తున్నారు. తమ కుమారుడు చావుకు కాంగ్రెస్ పార్టీ మాజీ ఎమ్మెల్యే శ్రీశైలం గౌడ్ తమ్ముడు కారణమంటూ మృతుడి కుటుంబ సభ్యులు ఆరోపణలు చేస్తున్నారు. గతంలో కుత్బుల్లాపూర్ కాంగ్రెస్ పార్టీ నుండి శ్రీనివాస్ గౌడ్ ఎంపిపిగా పనిచేశారు.

**బాలాపూర్ లోని ప్రాస్టిక్ పరిశ్రమలో
భారీ అగ్ని ప్రమాదం**





హైదరాబాద్ జూలై 28 : బాలాపూర్ లోని స్పాస్టిక్ పరిశ్రమలో భారీ అగ్ని ప్రమాదం జరిగింది. సోమవారం తెల్లవారు జామున అకస్మాత్తుగా మంటలు చెలరేగడంతో స్థానికులు అగ్నిమాపక సిబ్బందికి సమాచారం ఇచ్చారు. అగ్నిమాపక యంత్రాలు ఘటనా స్థలానికి చేరుకొని మంటలను అదుపులోకి తీసుకొచ్చాయి. ప్రమాదం జరిగినప్పుడు ఘటనా స్థలంలో ఎవరూ లేకపోవడంతో పెను ప్రమాదం తప్పింది. భారీగా ఆస్తినష్టం జరిగినట్లు సమాచారం. షార్ట్ సర్క్యూట్ తోనే ఈ ప్రమాదం జరిగిందని అగ్నిమాపక సిబ్బంది భావిస్తున్నారు.

సిగారెట్ పరిశ్రమలో ప్రమాదం పై ప్రభుత్వం నిర్లక్ష్యం ప్రమాదం జరిగి నెల రోజులైనా ఎక్స్‌ప్రెస్‌యా ఇవ్వలేదు
- మాజీ మంత్రి, జ్యురీస్ ఎమ్మెల్యే, హాల్-శ రావు ధృజం



సంగారెడ్డి జూలై 28 : సిగాచి పరిశ్రమలో ప్రమాదం జరిగి నెల రోజులైనా ప్రభుత్వం ఎక్స్‌గ్రేషియా ఇవ్వలేదని మాజీ మంత్రి, బిఆర్‌ఎస్ ఎమ్మెల్యే హరీశ్ రావు అన్నారు. సిగాచి పరిశ్రమ బాధితులను కలిసి అనంతరం సంగారెడ్డి జిల్లా కలెక్టర్ కార్యాలయం వద్ద హరీశ్ మీడియాతో మాట్లాడారు. సిగాచి పరిశ్రమ ఘటనపై ప్రభుత్వం నిర్లక్ష్యం వహిస్తుందని.. ప్రభుత్వ తీరు తూ తూ మంత్రంగా ఉందని మండిపడ్డారు. రేవంత్ ప్రకటించిన కోటి రూపాయల విరాళం ఇంకా ఇవ్వలేదని అన్నారు. ప్రమాదంలో మరణించిన వారిలో ఎనిమిది మంది ఆచూకీ లభించకపోతే.. బూడిద తీసుకువెళ్లి అంత్యక్రియలు చేసుకున్నారని ఆగ్రహం వ్యక్తం చేశారు. ఆచూకీ దొరకని వారికి డెత్ సర్టిఫికేట్ ఇవ్వకుండా నిర్లక్ష్యం చేస్తున్నారని పేర్కొన్నారు. 54 మంది చనిపోతే.. ప్రభుత్వం నుంచి ఎటువంటి స్పందన లేదని.. బాధితులకు ఎప్పుడు ఎక్స్‌గ్రేషియా ఇసారో కారితీ లేదని హరీశ్ ధ్వజమెత్తారు.



హెచ్-1బి జాబిలో కీలక మార్పులు

అమెరికాలోని డోనాల్డ్ ట్రంప్ యంత్రాంగం హెచ్-1బీ వీసాల జారీ ప్రక్రియలో కీలక మార్పులకు సిద్ధమవుతున్నది. ఈ మేరకు డిపార్ట్మెంట్ ఆఫ్ హౌమ్‌ల్యాండ్ సెక్యూరిటీ ఓ ప్రతిపాదనను శ్వేతపాథంలోని ఇన్ఫర్మేషన్ అండ్ రెగ్యులేటరీ అఫైర్స్ ఫర్ రిప్యూ కార్యాలయానికి పంపింది. వాస్తవానికి ఎన్ని హెచ్-1బీ వీసాలు జారీ చేయాలనే చట్టపరమైన పరిమితిని ఏటా కాంగ్రెస్ నిర్ణయిస్తుంది. ప్రస్తుతం అది 85,000గా ఉంది. వీటిల్లో 20,000 వీసాలు మాస్టర్స్ డిగ్రీ ఉన్న వర్కర్ల కోసం రిజర్వు చేశారు. ఇక ఎటువంటి పరిమితి లేని వీసాలను విశ్వవిద్యాలయాల్లోని పరిశోధన విభాగాల కోసం జారీ చేస్తారు. 2026 కోసం వార్షిక పరిమితికి తగినన్ని దరఖాస్తులు రావడంతో ప్రాసెస్‌ను నిలిపివేసినట్లు యూఎస్ సిటిజన్‌షిప్ అండ్ ఇమిగ్రేషన్ సర్వీస్ ప్రకటించింది. దీంతో 2026 సంవత్సరానికి లాటరీ విధానం ఉండకపోవచ్చు. ప్రస్తుతం పరిమితి ఆధారంగా లాటరీ విధానంలో వీసా దారులను ఎంపిక చేస్తారు. ఈ ప్రక్రియ తర్వాత ఆయా కంపెనీలు తమకు వచ్చిన వీసాల్లో అక్టోబర్ నాటికి విధుల్లో చేరాల్సిన కార్మికుల దరఖాస్తులను సమర్పిస్తాయి. ట్రంప్ తొలివిడత అధికారంలోకి వచ్చాక.. లాటరీ విధానంలో కాకుండా.. సదరు పోస్టుకు ఆఫర్ చేస్తున్న వేతనం ఆధారంగా వీసాలు జారీ చేశారు. కంపెనీలు మరింత మంది ఉన్నత స్థాయి నిపుణులను నియమించుకొనేలా ప్రోత్సహించేందుకు ఈ విధానం అమలు చేసినట్లు తెలుస్తోంది. దీంతోపాటు తక్కువ శ్రేణి జీతాలన్న పాజిషన్లలో విదేశీయుల నియామకాలను నియంత్రించేందుకు ఉపయోగపడింది. నాడు 'బై ఆమెరికన్, హైర్ ఆమెరికన్' అనే కార్యక్రమం కింద దీనిని నిర్వహించారు. 2021లో బైడెన్ అధికారంలోకి వచ్చాక దీనిని వక్రప పెట్టారు. ఇక తాజాగా డీహెచ్ఎస్ పంపిన ప్రతిపాదనపై దాదాపు 1,000 వరకు పబ్లిక్ కామెంట్లు వచ్చినట్లు బ్లూమ్బెర్గ్ రిపోర్ట్ చేసింది. దీని వల్ల హెచ్-1బీ ఉద్యోగులు తక్కువగా అందుబాటులో ఉంటారని పేర్కొంది.



రష్యాలో భారీ భూకంపం

రష్యా తీరంలో భారీ భూకంపం సంభవించింది. దీని తీవ్రత రిక్టర్ స్కేల్‌పై 7.4గా నమోదైంది. దీంతో రష్యాలోని కమ్మట్కా ద్వీపకల్పానికి, హవాయిలోని కొన్ని ప్రాంతాలకు పసిఫిక్ సునామీ హెచ్చరికల కేంద్రం(పీఐడబ్ల్యూసీ).. సునామీ హెచ్చరికలు జారీ చేసింది. ఆ తర్వాత ప్రమాదమేమీ ఉండదని చెప్పింది. అయితే ఇప్పటివరకు ఎలాంటి ప్రాణ, ఆస్తి నష్టానికి సంబంధించిన వివరాలు వెల్లడి కాలేదు. ముందు జాగ్రత్తగా పౌరులు సురక్షిత ప్రాంతాలకు తరలివెళ్లాలని అధికారులు సూచనలు జారీ చేశారు. భూకంప కేంద్రం పెట్రోపావ్లోవ్స్క-కామ్మాట్కా నగరానికి తూర్పున 144 కిలోమీటర్ల దూరంలో పసిఫిక్ మహా సముద్రంలో ఉన్నట్లు అధికారులు గుర్తించారు. దీనికి ముందు దాదాపు గంట సమయంలోనే ఈ ప్రాంతంలో ఐదు భూకంపాలు నమోదైనట్లు యునైటెడ్ స్టేట్స్ జియోలాజికల్ సర్వే(యూఎస్జిఎస్) తెలిపింది. వీటిల్లో 7.4 తీవ్రతతో కూడిన భూకంపంతో సునామీ వచ్చే అవకాశం ఉన్నట్లు హెచ్చరించింది.

కోటి మంది శరణార్థులపై ప్రభావం

నిధులలో కోత కారణంగా కోటి మందికి పైగా శరణార్థులు మానవతా సహాయాన్ని పొందే అవకాశాన్ని కోల్పోయే ప్రమాదమున్నదని ఐక్యరాజ్య సమితి శరణార్థి సంస్థ (యూఎన్‌హెచ్‌సీఆర్) హెచ్చరించింది. నిధుల కొరతకు సంబంధించి ఇది ఒక నివేదికను కూడా విడుదల చేసింది. ఈ ఏడాది నిర్దేశించిన నిధుల లక్ష్యం 10.6 బిలియన్ డాలర్లుగా ఉండగా.. ఇందులో 23 శాతమే అందిందని వివరించింది. నిధుల కోత ఫలితంగా ఈ ఏడాది చివరి నాటికి మొత్తం బడ్జెట్ 3.5 బిలియన్ డాలర్లు మాత్రమే ఉంటుందనీ, అది 122 మిలియన్ల మంది శరణార్థులు, ప్రజల అవసరాలను తీర్చటానికి మాత్రమే సరిపోతుందని ఆ నివేదిక పేర్కొన్నది. నిధులను పొందే విషయంలో తాము క్లిష్టమైన పరిస్థితుల్లో ఉన్నామని యూఎన్‌హెచ్‌సీఆర్ ఎక్స్‌టర్నల్ రిలేషన్స్ డైరెక్టర్ డామినిక్ హైడే తెలిపారు. 11.6 మిలియన్ల మంది శరణార్థులు, ప్రజలు యూఎన్‌హెచ్‌సీఆర్ కల్పించే మానవతా సాయాన్ని కోల్పోతారేమోన్న భయాందోళనలో తామున్నామని వివరించారు. అయితే ఏయే దేశాలు తాము అందించే నిధులలో కోత విధించాయన్న వివరాలను మాత్రం నివేదిక పేర్కొనలేదు. అమెరికా అధ్యక్షుడిగా డోనాల్డ్ ట్రంప్ రెండోసారి అధికారంలోకి వచ్చిన తర్వాత యూఎన్‌హెచ్‌సీఆర్‌కు అందించే నిధుల్లో కోత విధించారు. గతేడాది ఈ ఏజెన్సీకి అందిన నిధుల్లో 40 శాతం, అంటే రెండు బిలియన్ డాలర్లకు పైగా యూఎస్ నుంచే సమకూరింది. అయితే ఈ సారి మాత్రం ఆ నిధులలో యూఎస్ కోతను విధించింది. ఈ నేపథ్యంలో యూఎన్‌హెచ్‌సీఆర్ నివేదిక రావటం గమనార్హం. సూడాన్, మయన్మార్, అఫ్ఘనిస్తాన్ వంటి అనేక దేశాల్లో దాదాపు 1.4 బిలియన్ డాలర్ల విలువైన సహాయ కార్యక్రమాలను నిలిపివేయాల్సిన పరిస్థితులు ఏర్పడ్డాయని యూఎన్‌హెచ్‌సీఆర్ వివరించింది.

మాతా వైష్ణో దేవి యాత్ర మార్గంలో ఐరిగిపడిన కొండచరియలు..

జమ్మూ కాశ్మీర్: జమ్మూ కాశ్మీర్‌లో సోమవారం తెల్లవారుజామున కుండపోత వర్షాల కారణంగా క్షత్రాలోని మాతా వైష్ణో దేవి యాత్ర మార్గంలో కొండచరియలు విరిగిపడ్డాయి. యాత్ర ప్రారంభ ప్రదేశం బంగంగా ప్రాంతానికి సమీపంలో ఉడయం 8 గంటల సమయంలో కొండచరియలు విరిగిపడినట్లు తెలుస్తోంది. ఈ ఘటనలో పలువురు యాత్రికులు గాయపడ్డారు. కాట్రా నుండి భవన్ వరకు పాత యాత్ర మార్గంలో ఉన్న బంగంగా ప్రాంతంలోని పర్వతం నుండి అకస్మాత్తుగా కొండచరియలు విరిగిపడటంతో ప్రయాణికులు తీవ్ర భయాందోళనకు గురయ్యారు. పుణ్యక్షేత్ర బోర్డు సిబ్బంది, పోలీసు సిబ్బందితో సహా రెస్క్యూ బృందాలు సమాచారం అందిన వెంటనే సంఘటనాస్థలానికి చేరుకుని సహాయక చర్యలు చేపట్టాయి. రెస్క్యూ ఆపరేషన్ ప్రారంభించి యాత్రికులను సురక్షితంగా తరలించారు. గాయపడిన యాత్రికులను చికిత్స కోసం ఆసుపత్రికి తరలించారు. యాత్ర ట్రాక్ వెంట నిర్మించిన పెల్లర్లు కూడా కొండచరియలు విరిగిపడటం వల్ల తీవ్రంగా దెబ్బతిన్నాయని.. అదృష్టవశాత్తూ, రెస్క్యూ బృందాల సకాలంలో రావడంతో పెద్ద ప్రమాదం తప్పిందని ప్రత్యక్ష స్థాంతు తెలిపారు. ఈ మార్గం పుణ్యక్షేత్రాన్ని సందర్శించే యాత్రికులు ఉపయోగించే పురాతన, అత్యంత తరచుగా ఉపయోగించే మార్గాలలో ఒకటి. దీని ద్వారా ప్రతిరోజూ వేలాది మంది నడుస్తారు. ఈ సంఘటన తర్వాత ఆ మార్గంలో రాకపోకలను తాత్కాలికంగా నిలిపివేశారు.



గంజాయికి బానిసై.. రూ.20 కోసం అమ్మనే గొడ్డలితో నరికి చంపాడు

సుహ్నా(హర్యానా): గంజాయికి బానిసైన ఓ వ్యక్తి.. రూ. 20 కోసం కన్న తల్లినే దారుణంగా గొడ్డలితో నరికి చంపాడు. ఈ దిగ్భ్రాంతికరమైన సంఘటన హర్యానాలోని సుహ్నా జిల్లాలోని జైసింగ్‌పూర్ గ్రామంలో చోటుచేసుకుంది. రూ. 20 ఇవ్వడానికి నిరాకరించడంతో 56 ఏళ్ల మహిళను ఆమె కొడుకు నరికి చంపాడని పోలీసులు తెలిపారు. పోలీసులు తెలిపి వివరాల ప్రకారం.. కొడుకు మాదకద్రవ్యాలకు బానిసై చాలా కాలంగా గంజాయి, నల్లమందు సేవిస్తున్నాడు. ఈ క్రమంలో నిందితుడు జంషెడ్ తన తల్లి రజియాను రూ. 20 అడగగా.. ఆమె డబ్బు ఇవ్వడానికి నిరాకరించింది. దీనితో ఆగ్రహించిన అతను తన తల్లిని గొడ్డలితో దాడి చేశాడు. ఈ దాడిలో తీవ్రంగా గాయపడిన ఆమె అక్కడికక్కడే ప్రాణాలు కోల్పోయింది. తల్లి చనిపోయిన తర్వాత జంషెడ్ మృతదేహం ఉన్న ఇంట్లోనే రాత్రింతా గడిపాడు. సమాచారం అందుకున్న పోలీసులు వెంటనే సంఘటనాస్థలానికి చేరుకుని అతన్ని అదుపులోకి తీసుకున్నారు. మృతదేహాన్ని పోస్ట్ మార్టం కోసం ఆస్పత్రికి తరలించారు. అనంతరం రజియా మృతదేహాన్ని కుటుంబానికి అప్పగించారు. నాలుగు నెలల క్రితమే రజియా భర్త ముబారక్ మరణించాడని పోలీసులు చెప్పారు. ఈ ఘటనపై ఎఫ్‌ఐఆర్ నమోదు చేసి దర్యాప్తు జరుపుతున్నట్లు తెలిపారు.

దక్షిణ అమెరికా దేశమైన ఈక్వెడార్‌లోని లాస్ నావేస్‌లో రైతులు మైనింగ్ ప్రాజెక్ట్‌ను వ్యతిరేకిస్తూ గత వారం నుంచి ఆందోళనలు చేస్తున్నారు. దీని వల్ల తమ జీవనోపాధి పోతుందనీ, నీటి వనరులు కోల్పోతామని వారు ఆవేదన చెందుతున్నారు. ఈ ప్రాజెక్ట్ చేపట్టిన సంస్థ దేశాధ్యక్షుడు దానియల్ నోబోవా కుటుంబ సభ్యులకు చెందిందనీ, అందుకే నిరసనలను అణిచేస్తున్నారని వారు విమర్శిస్తున్నారు. లాస్ నావేస్ ప్రాంతంలో బంగారం, వెండి, జింక్ వంటి విలువైన ఖనిజాలను గుర్తించారు. దీన్ని ఎల్ డోమో గని అంటారు. వీటిని వెలికితీసే ప్రాజెక్ట్‌ను క్యూరీమైనింగ్ సంస్థ చేపట్టింది. అయితే దీనితో తమ వ్యవసాయం, పనుసంపద, నీటి వనరులు దెబ్బతింటాయని రైతులు, గ్రామీణ ప్రజలు గతకొంతకాలంగా ఉద్యమిస్తున్నారు. శనివారం నాడు స్థానికులకు పోలీసులకు మధ్య ఘర్షణ చోటుచేసుకుంది. నోబోవా ప్రభుత్వం నిరసనకారుల శిబిరాలను తొలగించిందని, వందలాది మందిని అరెస్ట్ చేసిందని, అనేకమంది గాయపడ్డారని ఆ దేశ మీడియా వెల్లడించింది. రాజకీయ విశ్లేషకురాలు, వామపక్ష కార్యకర్త అయిన పామెలా విటెర్ ఈ గని ప్రాజెక్ట్‌తో రైతులు తీవ్రంగా నష్టపోతారనీ, దీని వెనకాల ప్రభుత్వ పెద్దల హస్తం ఉందని, పోలీసుల ద్వారా నిరసనలను అణిచేసే వనరులు దోచుకోవడానికి కంపెని చూస్తుందని విమర్శించారు. మౌనంగా ఉంటే కార్పొరేట్ కంపెనీలు దేశాన్ని దోచుకుంటాయనీ, ఈ పోరాటం ఇక్కడికే పరిమితం కాదని పర్యావరణ పరిరక్షణ కోసం దేశవ్యాప్తంగా ఉద్యమించాలని పిలుపునిచ్చారు.

వియత్నాంలో బోటు బోల్తా

యత్నాంలో ఘోర ప్రమాదం జరిగింది. పర్యాటకుల బోటు బోల్తా పడటంతో 37 మంది మరణించినట్లు స్థానిక మీడియా అధివారం వెల్లడించింది. స్థానిక కాలమానం ప్రకారం .. శనివారం మధ్యాహ్నం ఈ ఘటన జరిగింది. ఉత్తర వియత్నాంలోని క్యాంగ్ నిస్త్ ప్రావిన్స్‌లోని హోలాంగ్ బే వెళు తుండగా అకస్మాత్తుగా ఉరుములతో భారీ వర్షం కురిసింది. దీంతో బోటు బోల్తాపడినట్లు వియత్నాం మీడియా తెలిపింది. ఆ సమయంలో బోటులో 48 పర్యాటకులతో పాటు ఐదుగురు సిబ్బంది ఉన్నారు. 47 మందిలో పది మందిని రక్షించగా, 37 మంది మరణించినట్లు తెలిపింది. మృతుల్లో 20 మందికి పైగా చిన్నారులు ఉన్నట్లు పేర్కొంది. నలుగురు బాధితులను గుర్తించాల్సి వుందని తెలిపింది. ప్రయాణికుల్లో అధిక భాగం హనోయ నుంచి వచ్చినట్లు సమాచారం. జులై 20 (ఆదివారం) తెల్లవారుజామున విన్హ్జాన్ 58 పర్యాటక బోటును ఒడ్డుకు తీసుకువచ్చినట్లు అధికారులు తెలిపారు. ఈ ప్రమాదంపై వియత్నాం ప్రధాని ఫామ్ మిన్ చిన్ అత్యవసర ప్రకటన జారీ చేశారు. రక్షణ శాఖ, ప్రజా భద్రతా శాఖ మరియు ఇతర సంబంధిత మంత్రిత్వ శాఖలు, ఏజెన్సీలు, స్థానిక అధికారుల సమన్వయంతో సహాయక చర్యలను చేపట్టాలని ఆదేశించారు.



పహల్గామ్ ఉగ్రదాడికి పాల్పడినవాళ్లు ఎక్కడున్నారు

ప్రతిపక్షాల ఆందోళనలతో పార్లమెంట్ వర్షకాల సమావేశాల్లో గందరగోళం నెలకొంది. లోక్ సభ, రాజ్యసభలో కేంద్ర ప్రభుత్వానికి వ్యతిరేకంగా నినాదాలు చేస్తూ ఇండియా కూటమి, విపక్షాలు ఆందోళనకు దిగాయి. రాజ్యసభలో పహల్గామ్ ఉగ్రదాడి, ఆపరేషన్ సిందూర్?పై చర్చించాలని పట్టుబట్టాయి. దీంతో అధికార, ప్రతిపక్షాల మధ్య మాటల యుద్ధం నెలకొంది. కాంగ్రెస్ జాతీయ అధ్యక్షుడు, ఎంపి మల్లికార్జున ఖర్గే మాట్లాడుతూ.. పహల్గామ్ ఉగ్రదాడికి ఇంటెలిజెన్స్ వైఫల్యమే కారణమని జమ్మూ గవర్నర్ చెప్పారన్నారు. పహల్గామ్ ఉగ్రదాడికి పాల్పడినవాళ్లు ఎక్కడున్నారుని ఆయన ప్రశ్నించారు. భారత ఫైటర్ జెట్ల కూల్చివేతపై సమాధానం ఇవ్వాలని.. సీక్స్?ఫైర్?కు కారణమెవరని నిలదీశారు. నేనే యుద్ధం అపానంటూ అమెరికా ప్రెసిడెంట్ డోనాల్డ్ ట్రంప్ 20 సార్లు చెప్పుకున్నారు.. దీనిపై కేంద్రం సమాధానం చెప్పాలని ఖర్గే డిమాండ్ చేశారు. ఇక, లోక్ సభలోనూ గందరగోళ పరిస్థితి నెలకొంది. ఆపరేషన్ సిందూర్?పై చర్చకు పట్టుబట్టిన విపక్షాల సభ్యులు.. స్పీకర్ పోడియం దగ్గరకు వెళ్లి నిరసనకు దిగారు. దీంతో లోక్?సభను మధ్యాహ్నం 2 గంటలకి స్పీకర్ వాయిదా వేశారు.

22 నిమిషాల్లోనే పాక్ ఉగ్ర స్థావరాలను భూ స్థాపితం చేశాం


22 నిమిషాల్లోనే పాక్‌లో ఉగ్రస్థావరాలను మట్టుబెట్టామని ప్రధాన మంత్రి నరేంద్ర మోదీ అన్నారు. సోమవారం నుంచి పార్లమెంట్ వర్షకాలం సమావేశాలు ప్రారంభం సందర్భంగా.. పార్లమెంటు ప్రాంగణంలో ప్రధాని మాట్లాడారు. తొలిసారి ఆపరేషన్ సిందూర్ గురించి పలు విషయాలను పంచుకున్నారు. పహల్గామ్ ఉగ్రదాడికి ప్రతిస్పందనగా.. పాకిస్థాన్ ఉగ్రస్థావరాలను మన ఆర్మీ భూ స్థాపితం చేసిందని చెప్పారు. మేడిన్ ఇండియా ఆయుధాలతో ఆపరేషన్ సిందూర్ నిర్వహించామని.. ఆ ఆయుధాలు వాటి సత్తా నిరూపించుకున్నాయన్నారు. ఆపరేషన్ సిందూర్‌తో మన సత్తా ప్రపంచానికి తెలిసిందని.. భారత సైనిక బలాన్ని ప్రపంచ దేశాలు ప్రత్యక్షంగా చూసాయని తెలిపారు. మావోయిస్టు ముక్త్ భారత్?లో ముందడుగు వేశామని, దేశంలో మావోయిజం దాదాపుగా అంతమైందని ప్రధాని చెప్పారు. అనేక ప్రాంతాలను మావోయిస్టుల నీడ నుంచి బయటకు తీసుకొచ్చామని.. వందలాది జిల్లాలు నక్సల్ ఫ్రీ జోన్లుగా మారిపోయాయని ఆయన తెలిపారు. రెడ్ కారిడార్లు గ్రీన్ జోన్లుగా మారుతున్నాని పేర్కొన్నారు. దేశవ్యాప్తంగా వర్షాలు బాగా పడుతున్నాయని.. వర్షాల వల్ల రైతులకు ఎంతో లాభదాయకమని మోదీ అన్నారు. రైతుల జీవితాలు, ఆర్థిక వ్యవస్థ వర్షాలపై ఆధారపడి ఉన్నాయని చెప్పారు. ఈ వర్షాకాల సమావేశాలు ఫలప్రదం కావాలని కోరుకుంటున్నారన్నారు. ఇక, యాక్సీయం-4 మిషన్?పై ప్రధాని మోదీ ప్రశంసలు కురిపించారు. అంతరిక్షంలో భారత్ కొత్త చరిత్ర సృష్టించిందని ప్రధాని మోదీ అన్నారు.



2006 ముంబై రైలు పేలుళ్ల కేసు..

12 మందిని నిర్దోషులుగా ప్రకటించిన కోర్టు

ముంబై: 2006 ముంబై రైలు పేలుళ్ల కేసులో 12 మంది నిందితులను నిర్దోషులుగా సోమవారం బాంబే హైకోర్టు ప్రకటించింది. జస్టిస్ అనిల్ కిలోర్, శ్యామ్ చంద్‌కలతో కూడిన ప్రత్యేక ధర్మాసనం సోమవారం ఉదయం సంచలన తీర్పు వెలువరించింది. నిందితులపై ఉన్న అభియోగాలను నిరూపించడంలో ప్రాసిక్యూషన్ పూర్తిగా విఫలమైందని పేర్కొంది. గతంలో విధించిన మరణశిక్షలు, జీవిత ఖైదులను సమర్థించడానికి నిరాకరించిన న్యాయస్థానం.. వారికి విధించిన శిక్షలను రద్దు చేసింది. కాగా, జూలై 11, 2006న రద్దీ సమయంలో పశ్చిమ రైల్వే లైన్‌లోని ముంబై సబర్బన్ రైళ్లలో ఏడు బాంబు పేలుళ్లు సంభవించాయి. ఈ వరుస బాంబు దాడుల్లో 189 మంది మృతి చెందగా.. 800 మందికి పైగా గాయపడ్డాయి. ఫస్ట్-క్లాస్ కంపార్ట్‌మెంట్‌లను లక్ష్యంగా చేసుకుని డ్రెషర్ కుక్కర్ కంటైనర్లలో బాంబులు పెట్టి పేల్చిన సంఘటనలు ముంబై నగరాన్ని తీవ్ర భయాందళనకు గురిచేశాయి. ఈ బాంబు దాడుల్లో పోలీసులు 12 మందిని అరెస్టు చేశారు. 2015లో ప్రత్యేక కోర్టు ఈ కేసులో 12 మందిని దోషులుగా నిర్ధారించింది. వారిలో ఐదుగురికి మరణశిక్ష విధించగా.. మిగిలిన ఏడుగురికి జీవిత ఖైదు విధించింది. తర్వాత దోషులు తమ శిక్షలపై న్యాయస్థానంలో అప్పీల్ చేసుకున్నారు. తాజాగా ఈ కేసులో బాంబే హైకోర్టు 12 మందిని నిర్దోషులుగా ప్రకటిస్తూ తీర్పు వెల్లడించింది.



జి.పి.ఓ.లైసెన్స్ సర్వేయర్ పరిక్షా కేంద్రాలను తనిఖీ చేసిన కలెక్టర్

నిజామాబాద్ ప్రతినిధి (మనవెలుగు) జూలై 27 : గ్రామ పాలన అధికారులు (జీపీఓ), లైసెన్స్ సర్వేయర్ల నియామకం కోసం నిజామాబాద్ నగరంలోని గిరిరాజ్ ప్రభుత్వ డిగ్రీ కళాశాలలో ఆదివారం నిర్వహించిన పరీక్షా కేంద్రాలను కలెక్టర్ టి.వినయ్ కృష్ణారెడ్డి ఆకస్మికంగా తనిఖీ చేశారు. పరీక్షల నిర్వహణ తీరును నిశితంగా పరిశీలించారు. అభ్యర్థుల హాజరు గురించి ఆరా తీశారు. నిబంధనలకు అనుగుణంగా, పరీక్షలను పకడ్బందీగా నిర్వహించాలని కలెక్టర్ సూచించారు. ఉదయం 10.00 గంటల నుండి మధ్యాహ్నం 1.00 గంట వరకు కొనసాగిన గ్రామ పాలన అధికారి పరీక్షకు 60 మంది అభ్యర్థులకు గాను, 46 మంది హాజరయ్యారని, 14 మంది గైర్హాజరు అయినట్లు కలెక్టర్ తెలిపారు. లైసెన్స్ సర్వేయర్ పరీక్షకు సంబంధించి ఉదయం సెషన్ లో 10.00 గంటల నుండి మధ్యాహ్నం 1.00 గంట వరకు జరిగిన థియరీ పరీక్షకు 305 మంది అభ్యర్థులకు గాను 271 మంది హాజరయ్యారని, 34 మంది గైర్హాజరు అయినట్లు వివరించారు. కాగా, లైసెన్స్ సర్వేయర్ అభ్యర్థులకు మధ్యాహ్నం 2.00 గంటల నుండి సాయంత్రం 5.00 గంటల వరకు సెకండ్ సెషన్ లో జరిగే ప్లాటింగ్ పరీక్షను కూడా కట్టుదిట్టంగా నిర్వహించాలని కలెక్టర్ అధికారులకు సూచించారు. గట్టి పోలీసు బందోబస్తు నడుమ ఎలాంటి కాపీయింగ్ కు ఆస్కారం లేకుండా సజావుగా పరీక్షలు నిర్వహిస్తుండడాన్ని గమనించిన కలెక్టర్ సంతృప్తి వ్యక్తం చేశారు. కలెక్టర్ వెంట అదనపు కలెక్టర్ కిరణ్ కుమార్, పరీక్ష కేంద్రం చీఫ్ సూపరింటెండెంట్ రామ్మోహన్ రావు, సర్వే అండ్ ల్యాండ్ రికార్డ్స్ ఏ.డి. అశోక్, జిల్లా పరిశ్రమల కేంద్రం జనరల్ మేనేజర్ సురేష్ కుమార్, కలెక్టరేట్ అడ్మినిస్ట్రేటివ్ ఆఫీసర్ ప్రశాంత్ తదితరులు ఉన్నారు.



ఆర్కవైశ్చులు రాజకీయంగా ఎదగాలి

- అర్బన్ ఎమ్మెల్యే ధన్ పాల్

నిజామాబాద్ ప్రతినిధి (మన వెలుగు) జూలై 27 : నిజామాబాద్ నగరంలోని శ్రీరామ గార్డెన్స్ నిర్వహించిన ఆర్కవైశ్చ పట్టణ సంఘం మరియు అనుబంధ సంఘాల విజయోత్సవ ఆత్మీయ సమ్మేళన కార్యక్రమానికి ముఖ్యఅతిథులుగా,ఇందూర్ అర్బన్ శాసనసభ్యులు ధన్ పాల్ సూర్యనారాయణ పాల్గొనడం జరిగింది.ఈ సందర్భంగా ఆర్కవైశ్చ పెద్దలు, అధ్యక్షా %౮౫ కార్యదర్శులు ఎమ్మెల్యే ఘన స్వాగతం పలకడం జరిగింది.ఈ సందర్భంగా ఎమ్మెల్యే ధన్ పాల్ సూర్యనారాయణ మాట్లాడుతు 1944 లో స్థాపించిన ఆర్కవైశ్చ సంఘానికి ఒక ఘనమైన చరిత్ర ఉందన్నారు.ఆర్క వైశ్చులు అంటేనే సమాజంలో సేవకు మారు పేరుగా అన్నదాన కార్యక్రమాల నుండి విద్య, వైద్యం, ఆధ్యాత్మికంగా అన్ని రంగాలలో సేవలందించడంలో ముందుంటారన్నారు.సంపద సృష్టించడంలోకూడా ముందుంటూ 80% పన్నులను ప్రభుత్వలకు చెల్లిస్తున్నారని, ప్రభుత్వాలు ఇచ్చే ఉచిత పథకాల్లో కూడా మన సేవ ఉన్నందుకు గర్వాంగా ఉందన్నారు.అన్ని రంగాలలో ముందున్న మనం ఒక రాజకీయ రంగంలో వెనుకపడిపోతున్నాం. అని రాజకీయంగా కూడా ఆర్కవైశ్చులు ఎదగాలి ప్రభుత్వ ఏర్పాటులో మనం కీలక పాత్ర పోషించాలని అన్నారు.స్వాతంత్రం వచ్చి 76 ఏళ్ళు అయినా అగ్రవర్ణాల పేదల అభివృద్ధి గురించి ఏ నాయకుడు ఆలోచించలేదని బిజెపి మోదీ అధికారంలోకి వచ్చాక అగ్రవర్ణంలో ఉన్న పేదల గురించి ఆలోచించి ఈడబ్ల్యుఎస్ రిజర్వేషన్ 10% కల్పించిన ఘనత మోదీ బిజెపి పార్టీకి దక్కుతుంది.ఆర్కవైశ్చ పట్టణ సంఘం దాని అనుబంధ సంఘాల ఎన్నికల్లో ధర్మం గెలిసింది అనడానికి ఎటువంటి సందేహం లేదన్నారు. ధర్మాన్ని నిలబెట్టుటకు అనాడు కురుక్షేత్ర యుద్ధం జరిగితే ఈనాడు ప్రజాస్వామ్యంలో ప్రజల చేత, ప్రజల కొరకు జరిగిన ఆర్కవైశ్చ సంఘం ఎన్నికల్లో ధర్మం నిలపడి గెలిచింది అనేది వాస్తవం అన్నారు. ప్రజాస్వామ్యబద్ధంగా జరిగిన ఈ ఆర్కవైశ్చ పట్టణ సంఘ ఎన్నికల గురించి కొంత మంది ఎక్కువ ఆలోచిస్తున్నారు అలా ఆలోచించి చివరికి నవ్వులపాలు కావద్దని విజ్ఞప్తి చేసారు.ఓటమిని అంగీకరించడం కూడా విజయానికి తొలిమెట్టు అవుతుందని దానికి తనే నిదర్శనం అని తెలియజేశారు.నూతనంగా గెలిసిన వారందరిని అభినందిస్తూ ఈ గెలుపుతో తమ బాధ్యత మరింత పెరిగిందనే విషయం నూతన అధ్యక్షా కార్యవర్గం గుర్తుపెట్టు కోవాలన్నారు.ఎన్నికల్లో ఇచ్చిన హామీలు అమలు చేయడంలో సంఘ అభివృద్ధిలో కృషి చేయాలని విజ్ఞప్తి చేసారు.ఈ కార్యక్రమంలో మాజీ ఎమ్మెల్యే బీగాల గణేష్ గుప్తా,మాజీ మున్సిపల్ చైర్మన్ ముక్కు దేవేందర్ గుప్తా, ఆర్కవైశ్చ పట్టణ సంఘం అధ్యక్షులు ధన్ పాల్ శ్రీనివాస్ గుప్తా, ప్రధానకార్యదర్శి ఇల్లైందుల ప్రభాకర్, వివిధ అనుబంధ సంఘాల అధ్యక్షులు, సంఘ పెద్దలు తదితరులు పాల్గొన్నారు.



మోడర్న్ డైరీ పార్లర్ ను ప్రారంభించిన తుంగతుర్తి రఘు

హైదరాబాద్ సీటీ బ్యూరో (మన వెలుగు) జూలై 27 : పీర్షాదిగూడ మున్సిపల్ కార్పొరేషన్ పరిధిలోని బిఎన్ఎన్ఎల్ కాలనీలో నూతనంగా ఏర్పాటు చేసిన మోడర్న్ డైరీ పార్లర్ ప్రారంభోత్సవ కార్యక్రమం ఘనంగా జరిగింది. ఈ కార్యక్రమానికి ముఖ్య అతిథిగా పార్లర్ యజమాని సుధాకర్ ఆహ్వానం మేరకు కార్పొరేషన్ కాంగ్రెస్ పార్టీ అధ్యక్షులు తుంగతుర్తి రవి హాజరై పార్లర్ ను ప్రారంభించారు. అనంతరం ఆయన మాట్లాడుతూ,పాల ఉత్పత్తులు ఆరోగ్యానికి ఎంతో మేలు చేస్తాయని, నాణ్యమైన పాలు, పాల ఉత్పత్తులు అందుబాటులోకి రావడం ఆరోగ్యకర సమాజానికి బలాన్ని ఇస్తుంది. ఈ డైరీ పార్లర్ లాంటి చిన్న స్థాయి వ్యాపారాలు స్థానిక యువతకు ఉపాధి అవకాశాలను కల్పించడమే కాక, ఆర్థికంగా ఆత్మనిర్భరత దిశగా ముందడుగులు వేయించగలవు,స్థానిక యువతను ప్రోత్సహిస్తూ, చిన్న వ్యాపారాల ద్వారా సమాజ అభివృద్ధిలో భాగస్వాములు కావాలని అన్నారు. ఈ కార్యక్రమంలో మోహన్ కుమార్,మహేష్, మల్లేష్,తిరుమలేష్,అరుణ్, సంగ్రామ్, స్థానికులు పాల్గొన్నారు.



సల్లూరి మల్లేష్ కుటుంబాన్ని పరామర్శించిన మాజీ మంత్రి కొప్పుల

జగిత్యాల ప్రతినిధి (మన వెలుగు) జూలై 27 : జగిత్యాల జిల్లా వెల్లటూర్ మండలం కిషన్ రావు పేట్ గ్రామానికి చెందిన సల్లూరి మల్లేష్ ఇటీవలే హత్య కు గురై మృతి చెందగా ఆదివారం వారి కుటుంబాన్ని పరామర్శించిన మాజీ మంత్రి కొప్పుల ఈశ్వర్ అనంతరం వారిని కుటుంబానికి 10 వేల రూపాయల ఆర్థిక సహాయాన్ని అందించారు.ఈ కార్యక్రమంలో మండల బిఆర్ఎస్ పార్టీ నాయకులు కార్యకర్తలు,గ్రామస్తులు తదితరులు పాల్గొన్నారు



సినారె సాహిత్య పురస్కార గ్రహీత డాక్టర్ ఐ.శంకర్

నిజామాబాద్ ప్రతినిధి (మనవెలుగు) జూలై 27 : పద్మ భూషణ్, జ్ఞానపీఠ పురస్కార గ్రహీత,మహాకవి డాక్టర్ సింగిరెడ్డి నారాయణరెడ్డి (సినారె) 94వ జయంతి సందర్భంగా యాదాద్రి భువనగిరి రచయితల సంఘం అధ్య్వంసంలో “సినారె సాహిత్య పురస్కార ప్రధానం” మహత్కార్యాన్ని ఆదివారం భువనగిరిలోని ఆడిటోరియంలో తెలంగాణ సాహిత్య అకాడమీ తొలి అధ్యక్షులు, ప్రఖ్యాత కవి, డాక్టర్ నందిని సిధారెడ్డి,సభాధ్యక్షతన అత్యంత వైభవంగా నిర్వహించారు. కార్యక్రమం ముఖ్య అతిథిగా హైకోర్టు న్యాయమూర్తి జస్టిస్ కె. లక్ష్మణ్ చేతుల మీదుగా డాక్టర్ వి. శంకర్ కు పూలమాలచేసి,జ్ఞాపికను అందజేసి, సినారె పురస్కారాన్ని బహుకరించారు.ఈ సందర్భంగా సినారె పురస్కార స్వీకర్త డాక్టర్ వి. శంకర్ భువనగిరి నుండి ఫోన్ లో విలేఖరులతో మాట్లాడారు. 2025 సంవత్సరానికి గాను తెలంగాణ రాష్ట్రంలో సాహిత్య రంగంలో విశేష కృషి చేసిన సాహిత్య ప్రముఖులకు సినారె పురస్కారాల్ని అందజేశారని అన్నారు. అందులో నేను ఉండడం సంతోషాన్ని ఇచ్చింది.ఈ అవార్డుతో మరింత బాధ్యత పెరిగింది. సినారె సాహిత్యం చాలా గొప్పది. సినారె సాహిత్యం అజరామరమైనది అని డాక్టర్ వి. శంకర్ అన్నారు. ఈ కార్యక్రమంలో తెలంగాణ సారస్వత పరిషత్తు ప్రధాన కార్యదర్శి డాక్టర్ జె. చెన్నయ్య, యాదాద్రి భువనగిరి జిల్లా రచయితల సంఘం అధ్యక్షులు డాక్టర్ పోర్నెడ్డి రంగయ్య, ప్రధాన కార్యదర్శి బండారు జయలక్ష్మి లబ్ధ ప్రతిష్ఠలైన రచయితలు, కవులు, కవయిత్రులు తదితరులు పాల్గొన్నారు.



భారీ వర్షాల నేపథ్యంలో ప్రజలు అప్రమత్తంగా ఉండాలి - పోలీస్ కమిషనర్ సాయి చైతన్య సూచించారు

నిజామాబాద్ ప్రతినిధి (మన వెలుగు) జూలై 27: నిజామాబాద్ పోలీస్ కమిషనరేటు పరిధిలోని నిజామాబాద్,ఆర్మూర్, బోధన్ డివిజన్ పరిధిలోని అన్ని ప్రాంతాలలో భారీ వర్షాలు కురుస్తున్న నేపథ్యంలో ప్రజలు అప్రమత్తంగా ఉండాలని నిజామాబాద్ పోలీస్ కమిషనర్ సాయి చైతన్య సూచించారు.జిల్లా వ్యాప్తంగా అన్ని ప్రాంతాలలో వర్షాలు పడుతున్న నేపథ్యంలో నీటి నిల్వలు లోతట్టు ప్రాంతాలలో వరద ముప్పు ఏర్పడే అవకాశంఉందని, చెరువుల క్రింది భాగంలోమత్తడి పోస్తుందని, అటువైపు వెళ్ళకుండా దూరంగా ఉండాలన్నారు.ప్రజలు ముందు జాగ్రత్తలు పాటించాలని సిపి సాయి చైతన్య జిల్లా ప్రజలకు సూచించారు.. అత్యవసరమయితే తప్ప బయటకు వెళ్ళకుండా ఉండాలన్నారు.. విద్యుత్ తీగలు తెగినచోట దూరంగా ఉండాలన్నారు.తమ పిల్లలను ఒంటరిగా, స్నేహితులతో ఈతకు పంపవద్దని, పిల్లల గురించి తల్లిదండ్రులు జాగ్రత్తలు తీసుకోవాలని, కంటికి రెప్పలా చూసుకోవలసిన భాద్యత తల్లిదండ్రులపైనే ఉందన్నారు. ఏదైనా ప్రమాదం జరగక ముందు జాగ్రత్తలు తీసుకోవడం ముఖ్యమని, స్నేహితులతో కలిసి దూరప్రాంతాలకు పంపకందని, పిల్లలకు నీటి లోతు తెలవనందున అందులోకి జారి చనిపోవడం జరుగుతుందని, రోడ్డు పై చెట్లు విరిగి పడిపోవడం జరుగుతుందన్నారు.. ప్రతి ఒక్కరు వేళ్లే మార్గం లో అప్రమత్తంగా ఉండాలని, ద్విచక్ర వాహనాదారులు తప్పకుండా హెల్మెటు దరించాలని, ప్రజలకు ఎలాంటి సమస్య ఎదురైనా వారు తమ పరిధిలోని సంబంధిత పోలీసుల కు లేదా డయల్ 100కు సమాచారం అందించగలరని తెలిపారు. ప్రజల కోసం నిర్విరామంగా కృషి చేయడానికి పోలీస్ సిబ్బంది ఎల్లవేళల సిద్ధంగా ఉన్నారని సీపీ వెల్లడించారు.




పట్టణ ఆర్క వైశ్చ సంఘ విజయోత్సవ సమ్మేళనం

నిజామాబాద్ ప్రతినిధి (మన వెలుగు) జూలై 27 : నిజామాబాద్ పట్టణ ఆర్క వైశ్చ సంఘం మరియు అనుబంధ సంస్థల విజయోత్సవ మరియు ఆత్మీయ సమ్మేళనం లో పాల్గొన్న నిజామాబాద్ అర్బన్ మాజీ ఎమ్మెల్యే గణేష్ బీగాల.ఈ సందర్భంగా మాజీ ఎమ్మెల్యే మాట్లాడుతూ ఇటీవలే జరిగిన సంఘం ఎన్నికల్లో పోటీదారులు అసెంబ్లీ ఎన్నికలను తలపించేలా ఉత్సాహంగా పోటీ పడ్డారని విజయం సాధించిన ప్రతి సభ్యునికి శుభాకాంక్షలు తెలిపి శాలువాతో సత్కరించారు.నేను ఎమ్మెల్యే గా ఉన్న గత 10 సంవత్సరాల కాలంలో పట్టణ సంఘం గల్లి సంఘాల అభివృద్ధికి నిధులు ఇచ్చి ఏంతో తోడ్పాటును అందించానని గుర్తు చేశారు. ప్రస్తుత ఎమ్మెల్యే ధనపాల్ సూర్యనారాయణ గుప్త కూడా అంతకు మించి సంఘ అభివృద్ధికి, నగర అభివృద్ధికి కృషి చేయాలని, ఆ వాసవి మాత ఆశీర్వాదాలు ఎప్పటికీ ఉండాలని కోరుకున్నారు.అనంతరం గణేష్ బీగాల నూతన పట్టణ అధ్యక్షుడు ధన్పాల్ శ్రీనివాస్, మరియు అనుబంధ సంఘాల అధ్యక్షులు శ్రీ కన్యకా పరమేశ్వరి మాత అలయ కమిటీ అధ్యక్షులు పాల్లి రవి, పట్టణ యువజన సంఘం అధ్యక్షుడు మాశెట్టి లిఖిత్ , నగేశ్వర ఆలయ అధ్యక్షులు చిన్న వివేకానంద్,మహిళా విభాగం అధ్యక్షురాలు శీతల్ ,వైశ్చ భవన్ కమిటీ అధ్యక్షులు ఇల్లైందుల సుధాకర్,అధ్యక్షులు కాకుట్ల నవీన్ శాలువాలు కప్పి సన్మానించారు.



ఇందిరమ్మ ఇండ్లను తెరిలగించడం అన్యాయం

జగిత్యాల (మన వెలుగు) జూలై 27 : ఉమ్మడి రాష్ట్రంలో నిరుపేదల కోసం కేటాయించిన ఇందిరమ్మ ఇండ్లను తొలగించడం అన్యాయం అని వారికి ప్రజా ప్రభుత్వం లో ఇందిరమ్మ ఇండ్లు కేటాయించి న్యాయం చేయాలని మాజీ మంత్రి జీవన్ రెడ్డి డిమాండ్ చేశారు.మల్కాల మండలం నూకపల్లి లోని ఇందిరమ్మ అర్బన్ హౌసింగ్ కాలనీ నీ ఆదివారం రోజున పార్టీ నాయకులతో కలిసి పరిశీలించారు. ఉమ్మడి రాష్ట్రంలో జగిత్యాల నియోజకవర్గం అదర్శవంతంగా ఉండేలా మల్కాల మండల రెవెన్యూ పరిధిలో 4000 ఇండ్లను మంజూరు చేయడం జరిగిందని వాటిని లబ్ధిదారులకు కూడా ఇవ్వడం జరిగిందని కానీ ఇండ్లు పూర్తి కాకముందే రాష్ట్ర విభజన జరిగి ప్రభుత్వం మారిందని దానితో అట్టి ఇండ్ల నిర్మాణం మధ్యలోనే ఆపేసారని 2023 లో కాంగ్రెస్ ప్రభుత్వం వచ్చాక అసంపూర్తిగా అన్న 1610 ఇండ్లకు నిర్మాణం పూర్తి అయ్యేందుకు అవసరమైన 52 కోట్ల నిధులు అవసరమని జిల్లా కలెక్టర్ నివేదిక సమర్పించారని ఇంతలోనే జగిత్యాల మున్సిపాలిటీ వారు వాటిలో వంద ఇండ్లను కూల్చి వేశారని కూల్చివేసిన ఇండ్ల లబ్ధిదారులకు ఇందిరమ్మ ఇండ్ల మంజూరు చేసి న్యాయం చేయాలని కోరారు.రాష్ట్రం ఏర్పడ్డాక ప్రభుత్వం మారి లబ్ధిదారులు నష్టపోయారని ఇప్పుడు కాంగ్రెస్ ప్రభుత్వం వచ్చాక ఇండ్లు పూర్తి అవుతాయని ఆశించిన లబ్ధిదారులకు నిధులు విడుదల చేయకుండా మొండి చేయి చూపిస్తున్నారని 1610 ఇండ్ల లబ్ధిదారులకు నూతన ఇందిరమ్మ ఇండ్లు మంజూరు చేయాలని సీఎం రేవంత్ రెడ్డి నీ కోరారు.



తండ్రి గుండెపోటుతో మృతి

- ఆదుకోవాలని వేడుకుంటున్న కూతుర్లు

రాయికల్ (మన వెలుగు) జూలై 27 : అంత్యక్రియలకు డబ్బులు లేక తండ్రి మృతదేహం ముందు ఏడుస్తూ ఆదుకోమని వేడుకుంటున్న ఎదిగిన ఆడపిల్లలు..రాయికల్ పట్టణంలో విషాద సంఘటన చోటుచేసుకుంది. రాయికల్ పట్టణంలో రోడ్డు ప్రక్కనే గుడిసె వేసుకొని సినకమ్మరి పని చేస్తూ గుండెపోటుతో మృతి చెందిన సరాల జాంగిర్.. ఆర్థిక పరిస్థితి బాగోలేని కారణంగా రోడ్డు ప్రక్కనే గుడిసె నిర్మించుకొని దానిలో ఇసుప పన్నులను తయారు చేసే జాంగిర్ గుండెపోటుతో మరణించడం వలన కుటుంబం రోడ్డున పడింది. జాంగిర్ కు అనారోగ్యంతో ఉన్న భార్య ఇద్దరు కూతుర్లు ఒక కుమారుడు ఉండగా గత సంవత్సరం ఎదిగిన కొడుకు ప్రమాదవశాత్తు మరణించాడు.. ఆర్థికంగా మానసికంగా ఎంతో ఆవేదనతో ఉన్న కుటుంబానికి పెద్దదిక్కు కూడా చనిపోవడంతో తనకు పెళ్లికి ఎదిగిన ఇద్దరు కూతుర్లు రోడ్డున పడ్డారు.. ఒకపక్క భార్య అనారోగ్యం కూతుర్లు పెండ్లికి ఎదగడం ఆర్థికంగా చేతిలో డబ్బులు లేకపోవడం కనీసం కుటుంబ అవసరాలకు డబ్బులు లేక సరైన పని లేక సతమతమవుతూ మానసికంగా వేదనకు గురైన జాంగిర్ మృతి చెందడంతో పెళ్లికి పెరిగిన తన పిల్లలు రోడ్డున పడడమే కాక కనీసం అంత్యక్రియలు చేయడానికి కూడా డబ్బులు లేక ఎవరిని అడగాలో తెలియక తండ్రి మృతదేహం ముందు రోడ్డుపై వచ్చిన వారిని అందరిని సహాయం చేయమని రోడ్డుపైనే కూతుర్లను చూసి స్థానికంగా ఉన్న ప్రజలు ఎవరైనా దాతలు ముందుకు రావాలని కోరుతున్నారు..



ప్రజావాణికి 112 దరఖాస్తులు

నిజామాబాద్ ప్రతినిధి (మన వెలుగు) జూలై 28 : ప్రజావాణి కార్యక్రమానికి ప్రాధాన్యతనిస్తూ ఫిర్యాదులను సత్వరమే పరిష్కరించాలని అదనపు కలెక్టర్ కిరణ్ కుమార్ అధికారులకు సూచించారు.సమీకృత జిల్లా కార్యాలయాల సముదాయ సమావేశ మందిరంలో సోమవారం నిర్వహించిన ప్రజావాణి కార్యక్రమానికి 112 ఫిర్యాదులు అందాయి. జిల్లాలోని వివిధ ప్రాంతాల నుండి వచ్చిన ఫిర్యాదుదారులు తమ సమస్యలను అదనపు కలెక్టర్ కిరణ్ కుమార్ తో పాటు, ట్రైనీ కలెక్టర్ కరోలిన చింగ్రియాన్ మావీ, డీఆర్ఓ డి.పీ.ఓ శ్రీనివాస్, మెయిన్ పీఓ రాజేందర్, ఏసీపీ వెంకటేశ్వర్ రావు లకు అర్జీలు సమర్పించారు. కాగా,ఫిర్యాదులను పెండింగ్ లో పెట్టుకుండా ఎప్పటికప్పుడు పరిశీలన జరుపుతూ, సమస్యలను సత్వరమే పరిష్కరించాలని అదనపు కలెక్టర్ అధికారులకు సూచించారు. ఈ కార్యక్రమంలో వివిధ శాఖల అధికారులు పాల్గొన్నారు.



కేజీబీబీ నాన్ టీచింగ్ వర్కర్లకు కనీస వేతనం 26వేలు ఇవ్వాలి

నిజామాబాద్ ప్రతినిధి (మన వెలుగు) జూలై 28 : ప్రగతిశీల కేజీబీబీ నాన్ టీచింగ్, వర్కర్స్ యూనియన్ (టీయుసీబి) ఆధ్వర్యంలో ఈనెల 31న జరిగే ఛలో కలెక్టరేట్ కరపత్రాలను మాక్లారు కేజీబీబీ వద్ద ఆవిష్కరించడం జరిగింది.ఈ సందర్భంగా యూనియన్ రాష్ట్ర ప్రధాన కార్యదర్శి ఎం.సుధాకర్ మాట్లాడుతూ రాష్ట్రంలో కేజీబీబీలో నాన్ టీచింగ్ వర్కర్లకు కనీస వేతనాలు అమలు కావడం లేదన్నారు. పని భారం విపరీతంగా పెరిగిందన్నారు. రిటైర్ అయిన కార్మికులకు గ్రాట్యూటీ చెల్లింపులు లేవన్నారు. విద్యార్థుల సంఖ్య పెరుగుతుంటే, సిబ్బంది సంఖ్య తగ్గుతుందని ఆవేదన వ్యక్తం చేశారు. కాలేజీలుగా అప్ గ్రేడ్ ఐన, కొత్తగా మంజూరైన కేజీబీబీలకు తగిన సిబ్బందిని నియమించలేదన్నారు. డ్యూటీ చార్జ్, వీక్లీ అఫ్ సక్రమంగా అమలు కావడం లేదన్నారు. అధికారంలోకి రాగానే పర్మినెంట్ చేస్తానని ముఖ్యమంత్రి రేవంత్ రెడ్డి ఇచ్చిన హామీని నిలబెట్టు కోవాల్సిన్నారు. వీరి న్యాయమైన డిమాండ్ల పరిష్కారం కోసం రాష్ట్రవ్యాప్తంగా ఈనెల 31న టీయుసీబి ఆధ్వర్యంలో కలెక్టర్ కార్యాలయాల ముందు ధర్నా నిర్వహిస్తున్నామన్నారు. ఈ ధర్నాను జయప్రదం చేయాలని కేజీబీబీ నాన్ టీచింగ్ సిబ్బందికి పిలుపునిచ్చారు. ఈ కార్యక్రమంలో కేజీబీబీ నాన్ టీచింగ్ సిబ్బంది మోతి, రమ, శారద, సువర్ణ, శారదమ్మ, విజయమ్మ, ఆండాలు, చంద్రకళ, విమల, నిర్మల, రజిత తదితరులు పాల్గొన్నారు.



జ్యోతిబాపూలే బీసీ బాలుర గురుకుల

పాఠశాలను తనిఖీ చేసిన కలెక్టర్

నిజామాబాద్, ప్రతినిధి (మన వెలుగు) జూలై 28 : నిజామాబాద్ జిల్లా డిప్యూటీ మండలం ధర్మారం(బీ) గ్రామంలోని మహాత్మా జ్యోతిబాపూలే బీసీ బాలుర గురుకుల పాఠశాలను కలెక్టర్ టి.వి.నయ్ కృష్ణారెడ్డి సోమవారం ఆకస్మికంగా తనిఖీ చేశారు. స్టోర్ రూమ్, కిచెన్, డైనింగ్ హాల్, డార్మటరీ తదితర వాటిని పరిశీలించారు. స్టోర్ రూమ్ లో నిల్వ ఉంచిన సన్నబియ్యం, నిత్యావసర సరుకుల నాణ్యతను పరిశీలించి నిర్వాహకులకు పలు సూచనలు చేశారు. మెనూ బోర్డును పరిశీలించి, మెనూకు అనుగుణంగా భోజనం అందిస్తున్నారా లేదా అన్నది గమనించారు. ఆహార పదార్థాలను భద్రపరిచే విషయంలో అన్ని జాగ్రత్తలు తీసుకోవాలని, పరిశుభ్రమైన వాతావరణంలో భోజనం తయారు చేయాలని నిర్వాహకులకు సూచించారు. ఆహార పదార్థాలు కలుషితం కాకుండా అన్ని జాగ్రత్తలు తీసుకోవాలని ఆదేశించారు. విద్యార్థులకు మెరుగైన విద్యను అందించాలని, ఆయా సబ్జెక్టులలో వెనుకబడి ఉన్న విద్యార్థులను గుర్తించి ప్రత్యేక బోధన అందిస్తూ, మరింత మెరుగైన ఫలితాలు వచ్చేలా కృషి చేయాలన్నారు. అధ్యాపకులు, వ్యాయామ ఉపాధ్యాయులు, సిబ్బంది అందరూ సమయ పాలన పాటిస్తూ, అంకిత భావంతో విధులు నిర్వహించాలని హితవు పలికారు. పర్యవేక్షణ అధికారి ఎల్లవేళలా అందుబాటులో ఉండేలా చూడాలన్నారు. టాయిలెట్ లను పరిశుభ్రంగా ఉంచాలని, విద్యార్థులకు క్రమం తప్పకుండా ఆరోగ్య పరీక్షలు జరిపించాలని, పరిసరాలు పరిశుభ్రంగా ఉండాలని అన్నారు.కాగా, గురుకులంలో ఇంకనూ ఏమైనా సదుపాయాలు అవసరం ఉన్నాయా అని నిర్వాహకులను అడిగి తెలుసుకున్నారు. విద్యార్థులకు ఇబ్బందులు తలెత్తకుండా చూడాలని కలెక్టర్ ఆదేశించారు.



నిజామాబాద్ ను గ్రీన్ సిటీగా తీర్చిదిద్దుద్దాం

- ప్రభుత్వ సలహాదారు షబ్దర్ అలీ

నిజామాబాద్ ప్రతినిధి (మన వెలుగు) జూలై 28 : నిజామాబాద్ ను గ్రీన్ సిటీగా తీర్చిదిద్దుద్దామని రాష్ట్ర ప్రభుత్వ సలహాదారు మహమ్మద్ షబ్దర్ అలీ పిలుపునిచ్చారు.వన మహోత్సవంలో భాగంగా సోమవారం నగరంలోని మారుతీనగర్ లో ఆయన స్థానిక ప్రజాప్రతినిధులు, అధికారులు, విద్యార్థులతో కలిసి మొక్కలు నాటారు.ఈ సందర్భంగా ప్రభుత్వ సలహాదారు షబ్దర్ అలీ మాట్లాడుతూ,వచ్చదన్నాని పెంపొందిస్తూ పర్యావరణాన్ని పరిరక్షించేందుకు వీలుగా ప్రభుత్వం వన మహోత్సవం ద్వారా పెద్ద ఎత్తున మొక్కలు నాటే కార్యక్రమం నిర్వహిస్తోందని అన్నారు.కుల, మతాలకు అతీతంగా అన్ని వర్గాల వారు ఈ బృహత్తర కార్యంలో భాగస్వాములై వన మహోత్సవంను విజయవంతం చేయాలని సూచించారు. మొక్కలు నాటడం వల్ల ప్రాణికోటికి స్వచ్ఛమైన గాలి లభించడంతో పాటు భవిష్యత్ తరాలు ఆరోగ్యకరమైన జీవనాలు వెళ్ళుదీసేందుకు మొక్కలు ఎంతగానో దోహదపడతాయని అన్నారు. నిజామాబాద్ జిల్లాలో ఈ ఏడాది 51లక్షల మొక్కలు నాటాలని లక్ష్యంగా పెట్టుకున్నందున,పూర్తి స్థాయి లక్ష్య సాధనకు సమిష్టిగా కృషి చేద్దామని పిలుపునిచ్చారు. ఇళ్ల వద్ద మొక్కలు నాటే వారికి కూడా ప్రభుత్వం తరపున ఉచితంగా మొక్కలు అందించడం జరుగుతోందని తెలిపారు. ఈ కార్యక్రమంలో రాష్ట్ర ఉర్దూ అకాడమీ చైర్మన్ తాహిర్ బిన్ హందాన్, రాష్ట్ర సహకార సంఘాల యూనియన్ చైర్మన్ మానాల్ మోహన్ రెడ్డి,సుడా చైర్మన్ కేక వేణు,ఇంచార్జి డీఎఫ్ఓఓ నిఖిత, అదనపు కలెక్టర్ అంకిత్, జిల్లా గ్రంథాలయ సంస్థ చైర్మన్ అంతిరెడ్డి రాజిరెడ్డి,నిజామాబాద్ ఆర్డీఓ రాజేంద్ర కుమార్, నగర పాలక సంస్థ కమిషనర్ దిలీప్ కుమార్, నిజామాబాద్ డివిజనల్ ఫారెస్ట్ అధికారి సుధాకర్, వివిధ శాఖల అధికారులు,ఆయా పాఠశాలల విద్యార్థిని,విద్యార్థులు, స్థానికులు పాల్గొన్నారు.



ఇచ్చిన హామీలన్నీ నెరవేరుస్తున్నాం

- రేషన్ కార్డుల జాబీ ప్రక్రియ నిరంతరం కొనసాగుతుంది

- ప్రభుత్వ సలహాదారు షబ్దర్ అలీ వెల్లడి

నిజామాబాద్ ప్రతినిధి (మన వెలుగు) జూలై 28 : ప్రజలకు ఇచ్చిన హామీలను ముఖ్యమంత్రి రేవంత్ రెడ్డి నేతృత్వంలోని రాష్ట్ర ప్రభుత్వం తూ.చ తప్పకుండా అమలు చేస్తోందని రాష్ట్ర ప్రభుత్వ సలహాదారు మహమ్మద్ షబ్దర్ అలీ అన్నారు. నిజామాబాద్ అర్బన్ నియోజకవర్గం పరిధిలోని లబ్ధిదారులకు మంజూరైన కొత్త రేషన్ కార్డులను సోమవారం జిల్లా కేంద్రంలోని రాజీవ్ గాంధీ ఆడిటోరియంలో పంపిణీ చేశారు. ముఖ్య అతిథిగా విచ్చేసిన రాష్ట్ర ప్రభుత్వ సలహాదారు షబ్దర్ అలీ, అదనపు కలెక్టర్ అంకిత్ లబ్ధిదారులకు కార్డులు అందజేశారు. ఈ సందర్భంగా షబ్దర్ అలీ మాట్లాడుతూ, గడిచిన 13 సంవత్సరాల తరువాత ప్రజల కొత్త రేషన్ కార్డుల కలను రాష్ట్ర ప్రభుత్వం సాకారం చేసిందని అన్నారు. గత ప్రభుత్వం పదేళ్ల పాలనలో ఒక్క రేషన్ కార్డు కూడా అందించలేదని ఆక్షేపించారు. ప్రజల ఆకాంక్షలను గౌరవిస్తూ, తమ ప్రభుత్వం పెద్ద ఎత్తున కార్డులు అందిస్తోందని గుర్తు చేశారు. ఇది నిరంతర ప్రక్రియ అని స్పష్టం చేశారు.ఇంకనూ అర్హులైన వారు మిగిలి ఉంటే, దరఖాస్తులు చేసుకోవాలని, కార్డులు రాని వారు ఆందోళన చెందాల్సిన అవసరం లేదని సూచించారు. అర్హత కలిగిన ప్రతి కుటుంబానికి రేషన్ కార్డులు మంజూరు చేస్తామని భరోసా కల్పించారు. ఒక్క నిజామాబాద్ జిల్లాలోనే 11,852 కొత్త రేషన్ కార్డులు మంజూరు చేశామని, మరో 84,232 మంది సభ్యుల పేర్లను కొత్తగా రేషన్ కార్డుల జాబితాలో చేర్చడం జరిగిందన్నారు. ఇందులో భాగంగానే నిజామాబాద్ అర్బన్ నియోజకవర్గంలోని నార్త్, సౌత్ మండలాల పరిధిలోని 3174 కుటుంబాలకు కొత్త కార్డులు, 16,687 మంది సభ్యుల పేర్లను కొత్తగా సమారు చేయడం జరిగిందని వివరించారు. గత ప్రభుత్వ అసంబద్ధ పాలనా విధానాల వల్ల రూ.7.80 లక్షల కోట్ల అప్పుల భారం ఉన్నప్పటికీ, ముఖ్యమంత్రి రేవంత్ రెడ్డి ప్రజలకు ఇచ్చిన హామీలను ప్రాధాన్యతాక్రమంలో అమలు చేస్తున్నారని గుర్తు చేశారు. మహిళలకు ఉచిత బస్సు ప్రయాణం, సన్న బియ్యం పంపిణీ, ఇందిరమ్మ ఇళ్లు, రైతులకు 22వేల కోట్ల రూపాయల రుణ మాఫీ,9వేల కోట్ల రైతుబంధు నిధులు ఖాతాలలో జమ, రూ. 500 లకే వంట గ్యాస్ సిలిండర్, 200 యూనిట్ల ఉచిత విద్యుత్ వంటి పథకాల అమలు తమ ప్రభుత్వ విత్తపద్ధికి నిదర్శనం అని స్పష్టం చేశారు. సన్న బియ్యం పంపిణీ బీజేపీ పాలిత రాష్ట్రాలు సహా దేశంలోనే మరెక్కడా లేదని, కేవలం తెలంగాణలో అమలువుతోందని అన్నారు.పేదల సొంతింటి కలను సాకారం చేసేందుకు ప్రతి నియోజకవర్గంలో 3500 ఇళ్లు మంజూరు చేశామని, ఒక్కో లబ్ధిదారుకు రూ. 5 లక్షలు అందిస్తున్నామని తెలిపారు. ఈ నిధులను తిరిగి చెల్లించాల్సిన అవసరం లేదని, ఇందిరమ్మ ఇళ్ల మంజూరీ కోసం ఎవరికీ ఒక్క రూపాయి కూడా ఇవ్వవద్దని సూచించారు. ఎవరైనా లబ్ధిదారుల నుండి డబ్బులు డిమాండ్ చేస్తే నేరుగా తనకు ఫిర్యాదు చేయాలని, బాధ్యులపై కఠిన చర్యలు తీసుకుంటామని షబ్దర్ అలీ హెచ్చరించారు. అదనపు కలెక్టర్ అంకిత్ మాట్లాడుతూ.. పూర్తి పారదర్శకంగా రేషన్ కార్డుల పంపిణీ ప్రక్రియ కొనసాగుతోందని తెలిపారు. అర్హులైన వారికి మాత్రమే కార్డులు మంజూరు అయ్యేలా పకడ్బందీ పరిశీలన జరుపుతున్నామని అన్నారు. ఇంకనూ దరఖాస్తుల వెరిఫికేషన్ జరుగుతోందని, అర్హత కలిగిన కుటుంబాలకు కార్డులు మంజూరు చేస్తామని అన్నారు. ఈ కార్యక్రమంలో రాష్ట్ర ఉర్దూ అకాడమీ చైర్మన్ తాహిర్ బిన్ హందాన్, రాష్ట్ర సహకార సంఘాల యూనియన్ చైర్మన్ మానాల్ మోహన్ రెడ్డి, రాష్ట్ర వ్యవసాయ కమిషన్ సభ్యుడు గడుగు గంగాధర్, సుడా చైర్మన్ కేక వేణు, జిల్లా గ్రంథాలయ సంస్థ చైర్మన్ అంతిరెడ్డి రాజిరెడ్డి, మాజీ ఎమ్మెల్యే ఆకుల లలిత, నిజామాబాద్ ఆర్డీఓ రాజేంద్ర కుమార్, డీఎస్ఓ అరవింద్ రెడ్డి, సౌత్, నార్త్ తహసీల్దార్లు బాలరాజు, విజయ్ కాంత్, వివిధ శాఖల అధికారులు, లబ్ధిదారులు పాల్గొన్నారు.



ప్రభుత్వ సలహాదారులు షబ్దర్ అలీని కలిసిన టీఎన్టీవోస్

- టీఎన్టీవోస్ సమస్యల పరిష్కారానికి ప్రభుత్వ సలహాదారులు షబ్దర్ అలీ తక్షణ స్పందన

నిజామాబాద్ ప్రతినిధి (మన వెలుగు) జూలై 28 : నిజామాబాద్ జిల్లా కేంద్రానికి వివిధ అభివృద్ధి కార్యక్రమాల్లో భాగంగా విచ్చేసిన ప్రభుత్వ సలహాదారులు షబ్దర్ అలీని టీఎన్టీవోస్ వక్షాన ఎంప్లాయిస్ జేఏసీ జిల్లా చైర్మన్, టీఎన్టీవో జిల్లా అధ్యక్షులు నాశెట్టి సుమన్ కుమార్, జిల్లా కార్యదర్శి నేతికుంట శేఖర్ మర్యాదపూర్వకంగా కలిశారు. ఆర్ అండ్ బీ వసతిగృహం నందు జరిగిన ఈ భేటీలో టీఎన్టీవో నాయకులు షబ్దర్ అలీని శాలువాతో సత్కరించి, ఉద్యోగుల సమస్యలపై చర్చించారు. ఉద్యోగుల సమస్యలను సామధానంగా విన్న షబ్దర్ అలీ, తక్షణమే సానుకూలంగా స్పందించి, ఉన్నతాధికారులకు ఫోన్ చేసి సమస్యల పరిష్కారానికి ఆదేశాలు జారీ చేశారు. ఉద్యోగుల సమస్యలపై ఆయన చూపిన ఈ తక్షణ స్పందనకు టీఎన్టీవో వక్షాన హృదయపూర్వక కృతజ్ఞతలు తెలియజేశారు.ఈ కార్యక్రమంలో టీఎన్టీవో కేంద్ర కార్యదర్శి పోల శ్రీనివాస్, జిల్లా కోశాధికారి టి. దినేష్ బాబు, సంయుక్త కార్యదర్శి జాఫర్ హుస్సేన్ కూడా పాల్గొన్నారు.



జూలై 30న సిపిఎం జిల్లా విస్తృత సమావేశాన్ని జయప్రదం చేయండి

- జిల్లా కార్యదర్శి రమేష్ బాబు పిలుపు

నిజామాబాద్ ప్రతినిధి (మన వెలుగు) జూలై 28
: సిపిఎం పార్టీ జిల్లా విస్తృత సమావేశం నాందేవార్డ్ లోని పార్టీ కార్యాలయంలో నిర్వహించారు. పార్టీ రాష్ట్ర కార్యదర్శి జాన్ వెస్లే హాజరవుతున్నట్లు జిల్లా కార్యదర్శి ఏ రమేష్ బాబు సోమవారం పార్టీ కార్యాలయంలో జరిగిన పత్రిక సమావేశంలో తెలిపారు. ప్రధానంగా ఇటీవల తమిళనాడులోని మధురై లో జరిగిన పార్టీ అఖిల భారత మహాసభల్లో తీసుకున్న కర్తవ్యాల్లో భాగంగా జిల్లాలో ఉన్న పార్టీ నాయకత్వానికి కార్యకర్తలకు అవగాహన కల్పించడం కొరకు ఈ సమావేశం ఏర్పాటు చేయడం జరిగిందని. ప్రధానంగా కేంద్ర రాష్ట్ర ప్రభుత్వాలు అనుసరించే ప్రజా వ్యతిరేక విధానాలను ప్రజల్లో వివరించి వారిని చైతన్యం కల్పించడంతోపాటు పోరాటాల్లోకి తీసుకురావడానికి ఈ సమావేశం దోహదపడుతుందని పార్టీ అఖిల భారత మహాసభ నిర్ణయాలను జిల్లా కార్యకర్తలకు వివరించటానికి పార్టీ రాష్ట్ర కార్యదర్శి హాజరవుతున్నారని తెలిపారు. రాబోయే కాలంలో మతోన్మాద భావజాలానికి వ్యతిరేకంగా ప్రజా ఉద్యమాలను నిర్వహించే కర్తవ్యాల్లో భాగంగా ఈ సమావేశం కృషి చేస్తుందని అందువల్ల ఈ సమావేశానికి జిల్లాలోని పార్టీ నాయకులు కార్యకర్తలు పెద్ద ఎత్తున పాల్గొని విజయవంతం చేయాలని ఆయన కోరారు.

ముదిగొండ అమరవీరులకు నివాళులు : తెలంగాణ రాష్ట్రంలో ఉన్నటువంటి నిరుపేదలకు ఇండ్లు, ఇండ్ల స్థలాలు సాగు భూముల కొరకు రాష్ట్రవ్యాప్తంగా పెద్ద ఎత్తున సాగిన భూ పోరాటంలో 2007వ సంవత్సరంలో జరిగింది. ఖమ్మం జిల్లా ముదిగొండ ప్రాంతంలో జరిగిన భూ పోరాట సందర్భంగా పెద్ద ఎత్తున సాగిన పోరాటంలో పోలీసులు జరిపిన కాల్పుల్లో 7 గురు కార్యకర్తలే ప్రాణాలు కోల్పోవడం జరిగింది. ఆ పోరాటం%౫%తో రాష్ట్ర వ్యాప్తంగా భూ పోరాటాలు విస్తృతంగా కొనసాగాయి. అమరవీరులను స్మరిస్తూ ఈరోజు పార్టీ కార్యాలయంలో నివాళులు అర్పించడం జరిగింది. ఈ సమావేశంలో పార్టీ జిల్లా కార్యదర్శి వర్గ సభ్యులు. పెద్ది వెంకట్ రాములు, మరియు నాయకులు శేఖర్ గౌడ్ తదితరులు పాల్గొన్నారు.

మేడిపల్లి లో లాప్ టాప్, సెల్ ఫోన్ దొంగల అరెస్ట్

- 3 లాప్ టాప్స్, 12 సెల్ ఫోన్స్ లీకవరి

- బిమాండ్ కి తరలింపు.

హైదరాబాద్ సీటీ బ్యూరో (మన వెలుగు)

జులై 26 : లాప్ టాప్ లు, సెల్ ఫోన్ లను దొంగలించే ముగ్గురు వ్యక్తులను అరెస్ట్ చేసి జైలుకి పంపిన సంఘటన మేడిపల్లి పోలీస్ స్టేషన్ పరిధిలో జరిగింది. పోలీసులు తెలిపిన వివరాల ప్రకారం ఆంధ్రప్రదేశ్ రాష్ట్రం, ప్రకాశం జిల్లాకు చెందిన మాధురి శ్రీలక్ష్మి (24),తండ్రి పెద్ద కాశీరెడ్డి, తన స్నేహితురాలితో కలిసి పీర్జాదిగూడ మున్సిపల్ కార్పొరేషన్, కెనరానగర్ లో జీఏఎంఆర్ గన్స్ హాస్టల్ లో ఉంటూ ప్రయివేట్ జాబ్ చేసుకుంటుంది. ఈ నెల 20 న తమ రూమ్ లో 3 లాప్ టాప్ లు పోయాయని మేడిపల్లి పోలీస్ స్టేషన్ లో ఫిర్యాదు చేశారు. పోలీసులు ధర్యాప్తు చేయగా సీసీ ఫుటేజీ ద్వారా నిందితులను గుర్తించారు. వీరిని పట్టుకుని విచారించగా వీరు కర్ణాటక రాష్ట్రం, శివమొగ్గాకు చెందిన ముగ్గురు నిందితులు ఏ1 దీపిక (27), ఇమె అక్క పిల్లలు విద్యార్థులు ఏ2 బన్సరక(21), ఏ3 సూర్య (22) లను పట్టుకున్నారు. వీరు కర్ణాటక నుండి వచ్చి లాడ్జ్ లో ఉంటూ ఈ నేరాలకు పాల్పడుతున్నారని విచారణ లో తెలిందని, తనిఖీ చేయగా హైటెక్ సిటీలో కూడా 12 సెల్ ఫోన్ లు దొంగలుంచినట్లు తెలింది. వీరి నుండి 3 లాప్ టాప్స్, 12 సెల్ ఫోన్స్ రికవరీ చేసి నిందితులను రిమాండ్ కు తరలించడం జరిగిందన్నారు.

బ్లాక్‌బస్టర్ సీక్వెల్.. ఏకాగ్రానే కానీ

గ్రామ అభివృద్ధి కమిటీల పై గ్రామ ప్రజలకు స్వాయం విజ్ఞాన సదస్సు

- జిల్లా ప్రధాన స్కాయ్‌మూర్తి భరత్ లక్ష్మి

- పోలీసు కమిషనర్ పి. నారాయణ్ చైతన్య

**మోస్ట్ పోపులర్ వైశ్వామేల్ అవార్డును
అందుకున్న డా. నరేష్ కుమార్ గజ్జల**

హైదరాబాద్ సీటీ బ్యూరో (మన వెలుగు) జూలై 26 :

ಕ್ರಿಕ್ ಭಾಕ್ಸ್, ಕ್ರಿಕೆಟ್ ಪ್ರಾರಂಭಿತ್ವವಂಶ ಪಾಲ್ಗೊಳ್ಳುತ್ತಿರುವ ಜಕ್ಕ, ವೆಂಕಟ ರೆಡ್ಡಿ

హైదరాబాద్ సీటీ బ్యారో (మన వెలుగు) జులై 26 : పీర్షాదిగూడ మున్సిపల్ కార్పొరేషన్ పి అండ్ టీ కాలనీలో హెచ్ డి ఎస్ సి బ్యాంకింగ్ వెనకాల క్రీక్ బాక్స్ ప్రారంభోత్సవంలో పాల్గొన్న మాజీ మేయర్ జక్క వెంకట రెడ్డి. ఈ సందర్భంగా ఆయన మాట్లాడుతూ యువతలో క్రీడా స్ఫూర్తిని నూరి పోసేందుకు ఆటలు మానసిక ఉల్లాసానికి ఉపయోగపడతాయని “క్రీడలు వ్యక్తిత్వాన్ని నిర్మించడంలో కీలక పాత్ర పోషిస్తాయి. ముఖ్యంగా టెక్నాలజీ ఆధారిత జీవనశైలిలో యువత క్రీడల పట్ల అసక్తి కనబరచడం అభినందనీయం. భాక్స్ క్రికెట్ వంటి పోటీలతో వారి దేహపవ్వికి తోడు, మానసిక ఉల్లాసం కూడా కలుగుతుంది, అని అన్నారు. క్రీక్ బాక్స్ ఏర్పాటు చేసిన సరేందర్ రెడ్డి, శ్రీధర్ రెడ్డి, శ్రీనివాస్ రెడ్డి, లకు శుభాకాంక్షలు తెలిపారు. ఈ కార్యక్రమంలో బోడుమల్ కాంగ్రెస్ పార్టీ మాజీ డిప్యూటీ మేయర్ కొత్త కిషోర్ గౌడ్, మేడ్చల్ జిల్లా యువజన కాంగ్రెస్ అధ్యక్షులు కొత్త సుశాంత్ గౌడ్, పీర్షాదిగూడ బిఆర్ఎస్ పార్టీ యూత్ అధ్యక్షులు ప్రేక్ష ప్రభాకర్ రెడ్డి, తదితరులు పాల్గొన్నారు.

రత్నం హిట్టు కొట్టడం అత్యవసరం

హరిహర వీరమల్లు హిట్టవ్వాలనేది కంటెంట్ మీద ఆధారపడినప్పటికీ దీని గెలుపు పవన్ కళ్యాణ్ కంటే ఎక్కువ నిర్మాత ఏఎం రత్నంకు చాలా అవసరం. ఫ్యాన్స్ కోరుకుంటున్నది కూడా అదే. అయితే నిర్మాణం, లెక్కలేనన్ని వాయిదాలు. వందల కోట్ల ఖర్చు. ఎదురు చూడటంలోనే సంవత్సరాలు గడిచిపోయాయి. అడిగితే పవన్ ఒక కమర్షియల్ మూవీ అయినా సరేనే వారు. కానీ రత్నం లక్ష్యం అది కాదు. ఎప్పటికీ మర్చిపోలేని ఒక విజువల్ గ్రాండియర్ ఇవ్వాలి. ఇప్పటిదాకా పవన్ కళ్యాణ్ చేయని జానర్ ని టవ్ చేయాలి. బాహుబలి లాంటి ల్యాండ్ మార్క్ మూవీ తన బ్యానర్ లో ఎప్పటికీ ఉండిపోవాలి. కరోనా బ్రేకులు, మధ్యలో సెట్లకు జరిగిన ప్రమాదాలు, దర్శకత్వం నుంచి క్రిమ్ తప్పుకోవడం లాంటి ఎన్నో అవాంతరాలు వీరమల్లుని చాలా ఇబ్బంది పెట్టాయి. ఇంకో ప్రొడ్యూసర్ అయితే మధ్యలోనే చేతులు ఎత్తేసివారేమో కానీ రత్నం మాత్రం తప్పుకోలేదు. అన్ని సిద్ధమనుకుని రిలీజ్ డేట్ ప్రకటించాక కూడా వాయిదా వేయాల్సి రావడం, విఎఫ్ఎక్స్ కంపెనీల చుట్టూ తిరగడం ఇలా మాములు నరకం చూడలేదు. ఆఖరికి నెల రోజుల క్రితం జూలై 24 డేట్ అనౌన్స్ చేశాక సైతం ఫ్యాన్స్ అనుమానంగా చూశారంటే ఈ ప్రాజెక్టు ఎన్ని అటుపోట్లు, అవమానాలకు గురయ్యిందో అర్థం చేసుకోవచ్చు. వాటికి సమాధానం చెప్పాలి. ఇంత జరిగినా రత్నం కాన్ఫిడెంట్ గా ఉన్నారు. తెలుగు రాష్ట్రాల హక్కులను గంపగుత్తగా అమ్ముకుండా అడ్వాన్స్ పద్ధతి మీద స్వంతంగా రిలీజ్ చేసేందుకు నిర్ణయించుకున్నారుట. కొన్ని ఏరియాలు మినహాయించి దాదాపు ఇదే చేస్తారని సమాచారం. ఇన్ని వాయిదాలు, రిస్కులు భరించి హరిహర వీరమల్లు ఎట్టకేలకు థియేటర్లలో అడుగు పెట్టనుంది.

ఐనడమే జీవన సాఫల్యం



ప్రపంచ శ్రవణ దినోత్సవం అనే విశిష్ట దినోత్సవం ప్రతి సంవత్సరం జూలై 18వ తేదీన ప్రపంచ వ్యాప్తంగా జరుపుకుంటారు. మన చుట్టూ ఉన్న శబ్దాల ప్రపంచాన్ని, శ్రవణ అనుభూతిని, మరియు శబ్దాల ద్వారా మన సంస్కృతుల, పరిసరాల పట్ల మన బంధాన్ని గుర్తు చేసుకోవడానికి ఈ దినోత్సవం ఒక విలక్షణమైన వేదిక. శబ్దానికి సంబంధించిన చైతన్యాన్ని పెంపొందించడం, శ్రవణ సామర్థ్యానికి ప్రాధాన్యత నివ్వడం, శబ్ద కాలుష్యాన్ని అరికట్టే శబ్దాలను స్వాగతించడం, వాటిని శ్రద్ధగా విన గలాగడం, వాటి వెనుకనున్న ప్రకృతి, భావం, జీవితాన్ని అర్థం చేసుకోవాలి అనే సంకల్పంతో జరుపుకునే ఈ దినోత్సవం వినికడి అనే ప్రక్రియను వ్యక్తిత్వ వికాసానికి, పర్యావరణ పరిరక్షణకు, మానవ సంబంధాల మెరుగుదలకూ మార్గంగా చూపుతుంది. ఈ దినోత్సవాన్ని కెనడాకు చెందిన ప్రసిద్ధ స్వరకర్త, శబ్ద పర్యావరణ శాస్త్రవేత్త, రచయిత అయిన ఆర్. ముర్రే షేపర్డ్ జన్మదినాన్ని పురస్కరించుకొని జరుపుతారు. శబ్ద భౌగోళిక శాస్త్రానికి పితామహుడిగా గుర్తింపు పొందిన షేపర్డ్ స్థాపించిన వరల్డ్ సౌండ్ స్పేస్ ప్రాజెక్ట్ ద్వారా శబ్దాన్ని శాస్త్రీయంగా అధ్యయనం చేయాలనే ఆలోచనకు బలమైన పునాదులు ఏర్పడ్డాయి. ఈ దినోత్సవం ముఖ్య ఉద్దేశం వినే సామర్థ్యానికి ప్రాధాన్యత నివ్వడం, శ్రవణ వైపుణ్యాలను ప్రజల్లో అభివృద్ధి చేయడం, శబ్ద పర్యావరణంపై అవగాహన పెంపొందించడం. వినడం అనేది కేవలం చెవుల ద్వారా శబ్దాలను గ్రహించడమే కాదు, అది మనసుతో కూడిన అవగాహన ప్రక్రియ. శ్రద్ధగా వినడం ద్వారా ఇతరుల భావోద్వేగాలను అర్థం చేసుకోవచ్చు, గౌరవించవచ్చు. సంభాషణల్లో స్పష్టత, సంబంధాల్లో గాఢత, సమస్యల పరిష్కారంలో లోతైన అర్థం వినికడి ద్వారానే సాధ్యమవుతుంది. వినడం ఒక జీవిత వైపుణ్యం, అది అభ్యాసంతో బలపడే సామర్థ్యం. ప్రపంచ ఆరోగ్య సంస్థ ప్రకారం ప్రపంచ వ్యాప్తంగా దాదాపు పదిహేను కోట్ల మందికి పైగా వ్యక్తులు శ్రవణ సమస్యలతో బాధపడుతున్నారు. ఈ సమస్యలు శబ్ద కాలుష్యం వల్ల మరింత తీవ్రంగా మారుతున్నాయి. పరిశ్రమల శబ్దం, వాహనాల మోత, నగరాల్లో పెరిగిన శబ్ద స్థాయిలు, నిరంతరంగా వినిపించే హెర్బాల్స్ వంటివి మానవ శ్రవణ సామర్థ్యాన్ని దెబ్బతీస్తున్నాయి. శబ్ద కాలుష్యం వల్ల నిద్రలేమి, మానసిక ఆందోళన, రక్తపోటు, హృదయ సంబంధిత వ్యాధులు వచ్చే అవకాశాలు పెరుగుతున్నాయని అధ్యయనాలు స్పష్టంగా సూచిస్తున్నాయి. ప్రపంచ ఆరోగ్య సంస్థ సూచించిన విధంగా రాత్రిపూట శబ్ద స్థాయి 40 డెసిబెల్స్ లోపు ఉండాలి. కానీ భారతదేశం లోని మెట్రో నగరాల్లో ఇది 65 నుండి 85 డెసిబెల్స్ వరకు సమోదవుతోంది. ఈ విషయం శ్రవణ పరిరక్షణకు ఎంత అప్రమత్తత అవసరమో తెలియజేస్తుంది. ఈ నేపథ్యంలో ప్రపంచ శ్రవణ దినోత్సవం యొక్క ప్రాముఖ్యత మరింత పెరిగింది. ఈ దినోత్సవం సందర్భంగా అనేక దేశాలలో శ్రవణ కళలను ప్రోత్సహించే కార్యక్రమాలు నిర్వహించ బడుతున్నాయి. సౌండ్ వాక్లు ద్వారా ప్రజలను తమ పరిసరాల శబ్దాల పట్ల శ్రద్ధగల వారుగా తయారు చేస్తారు. శ్రవణ కళా ప్రదర్శనలు, శాస్త్రీయ సెమినార్లు, వర్క్ షాపులు, సంగీత కచేరీలు వంటి కార్యాచరణలు వినే సంస్కృతిని అభివృద్ధి చేయడంలో తోడ్పడతాయి. ప్రతి సంవత్సరం ఈ దినోత్సవానికి ఒక ప్రత్యేకమైన థీమ్ ను నిర్ణయిస్తారు. 2023లో “భవిష్య శ్రవణం” అనే అంశంతో, 2024లో “దూరపు వినికడి” అనే అంశంతో నిర్వహించారు. ఈ థీముల ప్రకారం కళాకారులు, శాస్త్రవేత్తలు, విద్యార్థులు కొత్త ఆవిష్కరణలతో ముందుకొస్తారు. శ్రవణాన్ని ఒక కళగా, విజ్ఞానంగా, జీవన విలువగా చూడటానికి ఇది ఒక గొప్ప వేదికగా నిలుస్తోంది. భారతదేశంలో కూడా శబ్ద కాలుష్య నియంత్రణకు చర్యలు చేపడుతున్నా, అవి పరిమిత స్థాయిలోనే ఉన్నాయి. కొన్ని నగరాల్లో నాయిస్ మ్యాపింగ్ ద్వారా శబ్ద స్థాయిని కొలుస్తున్నారు. మౌన ప్రదర్శనలు, శబ్ద వినికడి ప్రయోగాలు, కళా కార్యక్రమాలు పలు విద్యా, పర్యావరణ సంస్థలు నిర్వహిస్తున్నాయి. అయినా, వినే సామర్థ్యాన్ని విలువైన శక్తిగా గుర్తించి శ్రద్ధా శ్రవణాన్ని జీవితంలో భాగం చేసుకోవాలనే చైతన్యం ఇంకా విస్తృత స్థాయిలో ఏర్పడాల్సి ఉంది. శ్రవణం ప్రకృతితో మన బంధాన్ని మరింత బలపరుస్తుంది. కోయిల కూత, వర్షపు చినుకుల రమణీయత, అడవి జంతువుల అరుపులు, సముద్ర తరంగాల గర్జనలు - ఇవన్నీ మన శ్రవణ అనుభవాన్ని భౌతికానికి అందని పరవశ స్థాయికి తీసుకెళ్తాయి. ప్రకృతి ధ్వనులను మనసు పోగా వినగల సామర్థ్యం మనల్ని మానవతా వాదులుగా మలచ గలదు. శ్రవణం ఒక ధ్యాన ప్రక్రియ. అది మౌనాన్ని అర్థం చేసుకునే మార్గం. ఈ శ్రవణం ద్వారా మనం ప్రపంచాన్ని మరింత లోతుగా, ప్రశాంతంగా, స్పృహతో చూడ గలుగుతాం. ప్రపంచ శ్రవణ దినోత్సవం వినే సామర్థ్యానికి అంకితమైన ఒక సాంస్కృతిక ఉద్యమంగా నిలుస్తోంది. ఇది కేవలం ఒక రోజు జరుపుకునే కార్యక్రమం మాత్రమే కాదు, శ్రవణాన్ని ఒక జీవన విలువగా అభివృద్ధి చేసుకునే అవకాశం. ఈ దినాన్ని పురస్కరించుకొని మనమందరం ఒక్కసారి చుట్టూ ఉన్న ప్రకృతిని గమనించుదాం, మౌనాన్ని అలవర్చుకుందాం, శ్రద్ధగా వినే మనస్తత్వాన్ని మన జీవితాలలో నాటుదాం. వినడం ద్వారా అర్థం, అనుభూతి, అవగాహన పెరుగుతుంది. శ్రవణం ద్వారా మనిషి మౌనాన్ని అర్థం చేసుకుంటాడు. ఆ మౌనం లోనే ఉన్నది ప్రకృతి, శాంతి, జ్ఞానం, అందుకే వినే సామర్థ్యం మనకు అనుగ్రహం మాత్రమే కాదు, బాధ్యత కూడా. శ్రవణం మనిషి సంస్కృతికి మూలపునాది. దానిని గౌరవించాల్సిన సమయం ఇది.

డిఫరెంట్ కాన్సెప్ట్స్..

వైరల్ షార్ట్ ఫిల్మ్ గా పేరొందిన ‘ఆ గ్యాంగ్ రేపు’, దానికి స్వీకెల్ గా రూపొందిన ‘ఆ గ్యాంగ్ రేపు-2’ షార్ట్ ఫిల్మ్ ను తెరకెక్కించిన టీమ్ నుండి రాబోతున్న మరో క్రెమ్ థ్రిల్లర్ ‘ఆ గ్యాంగ్ రేపు-3’. త్వరలోనే ప్రముఖ ఓటీటీలో స్ట్రీమింగ్ కానుంది. ఈ నేపథ్యంలో టైలర్ ను చిత్ర యూనిట్ విడుదల చేసింది. ఈ సందర్భంగా దర్శకుడు యోగేష్ కుమార్ మాట్లాడుతూ, ‘2015లో అనుకోకుండా నేను చేసిన చిన్న ప్రయత్నం వైరలై, మంచి గుర్తింపు తెచ్చింది. ‘గ్యాంగ్ రేపు 2ః కూడా హిట్ అయ్యింది. నా స్నేహితుడు ఈ సినిమాను ప్రొడ్యూస్ చేశారు. డిఫరెంట్ కాన్సెప్ట్ తో చేసిన ఈ సినిమా బ్లాక్ బస్టర్ అవుతుంది. అందర్ని అలరించే సన్నివేశాలు ఈ చిత్రంలో చాలా ఉంటాయి’ అని అన్నారు. నిర్మాత మాట్లాడుతూ ‘టైలర్ లోనే దర్శకుడి విజన్ అర్థమైపోతుంది. మంచి టీమ్ తో చేసిన సినిమా ఇది. అందరూ హార్డ్ వర్క్ తో చేసిన ఈ సినిమా తప్పకుండా విజయవంతం అవుతుంది’ అని నిర్మాత నోక్షియస్ నాగ్స్ అన్నారు. సరేన్ అన్నసాగరం, ప్రీతి సుందర్, సందీప్ సాండిలియా, దయానంద్ రెడ్డి, మహిపాల్ తదితరులు నటిస్తున్న ఈ చిత్రానికి బ్యానర్: సహచర ప్రొడక్షన్స్, నిర్మాత: నోక్షియస్ నాగ్స్, దర్శకుడు: యోగేష్ కుమార్, డి.ఓ.పి: నాని ఐనవల్లి, సంగీతం: కబీర్ రఫీ, ఎడిటర్: అనిల్ కుమార్ జల్లు.



సామాజిక మార్పుకు సాధనం సాహిత్యం

ంటాల గోపాలకృష్ణ (5 సెప్టెంబర్ 1920 -18 జూలై 1995) తెలుగు సాహిత్య భూమికపై తనదైన ముద్ర వేసిన బహుముఖ ప్రజ్ఞాశాలి. రచయిత, పాత్రికేయుడు, సంపాదకుడు, విమర్శకుడు, అనువాదకుడు, నాటకకర్తగా ఆయన సాహిత్య సేవ విస్తృత పరిధిని కలిగి ఉంది. భావ ప్రకటనను సామాజిక బాధ్యతగా స్వీకరించి, సాహిత్యాన్ని సామాజిక మార్పుకు సాధనంగా మలచిన రచయితగా ఆయన పేరు చిరస్థాయిగా నిలిచిపోయింది. గుంటూరు జిల్లా రెంటాల గ్రామంలో 1920లో జన్మించిన గోపాలకృష్ణ, బాల్యంలోనే పఠనంపై ఆసక్తి కలిగి చరిత్ర, ఆర్థికశాస్త్రాలలో విద్యాభ్యాసం చేశారు. విద్యాభ్యాసం తరువాత పాత్రికేయ వృత్తిలోకి అడుగుపెట్టి, ‘ఆంధ్రప్రభ’ పత్రికలో ఉపసంపాదకుడిగా తన జన్మలిజం జీవితాన్ని ప్రారంభించారు. ఆపై ‘ఈనాడు’ పత్రికలో కీలక పదవులు నిర్వహించారు. వార్తలను సామాజిక రాజకీయ విశ్లేషణతో సమన్వయం చేస్తూ, నూతన దృక్పథాన్ని పాఠకుల ముందు ఉంచారు. ఆయన రాసిన సంపాదకీయాలు పాఠకుల ఆలోచనా సరళిని ప్రభావితం చేశాయి. పత్రికా రచనను ప్రాణంలా భావించిన గోపాలకృష్ణ, మాతృభూమి, అభ్యుదయ, విజయప్రభ, ఆనందవాణి, ఆంధ్రజ్యోతి వారపత్రిక, స్వాతి మాసపత్రిక, బాలజ్యోతి పిల్లల పత్రిక వంటి అనేక ప్రముఖ ముద్రిత మాధ్యమాల్లో రచనలు కొనసాగించారు. వార్తల వెనుకనున్న సంక్లిష్టతను విశ్లేషించి ప్రజలకు చేరువ చేసే శైలితో ఆయన పాత్రికేయత విలక్షణంగా నిలిచింది. ఆయన కలం మానవీయ విలువలకు ప్రతిబింబంగా మారింది. సాహిత్య రంగంలో కూడా గోపాలకృష్ణ అభినవ దిశల్లో ప్రయాణించారు. ఇది నా కథ కాదు, కాలం కాకిలా ఎగిరింది, మనిషి స్వప్నం వంటి నవలల్లో వ్యక్తిగత స్వేచ్ఛ, సామాజిక నిరంకుశత, కుల వ్యవస్థపై పోరాటం వంటి అంశాలను శక్తివంతంగా చిత్రించారు. ఆయన కథలు చిన్నవైనా భావ వ్యాప్తి లోతుగా, మానవ స్వభావం లోని అంతర్లీన సంఘర్షణలను ప్రతిఫలించే విధంగా ఉండేవి. ఆయన రచనల్లో సామాజిక స్పృహ స్పష్టంగా ప్రతిఫలించేది. అనువాద రంగంలో గోపాలకృష్ణ చేసిన కృషి విశేషంగా నిలిచింది. ముఖ్యంగా మార్క్సిస్ట్ సిద్ధాంతాలకు సంబంధించిన పలు ఆంగ్ల గ్రంథాలను తెలుగులోకి అనువదించి, అభ్యుదయ భావజాలాన్ని తెలుగు పాఠకులకు పరిచయం చేశారు. అనువాదాన్ని ఆయన భాషాంతరం కాదని భావాంతరంగా చూసారు. భావ గంభీరతను, భాషా సామర్థ్యాన్ని సమన్వయించుతూ చేసిన ఆయన అనువాదాలు తెలుగులో విశిష్టమైన స్థానం సంపాదించాయి. విమర్శా రచనలలో గోపాలకృష్ణ నిర్మాణాత్మక దృష్టితో, నిశితంగా, వాస్తవతను విశ్లేషించగల శైలితో నిలిచారు. వ్యక్తిగత అభిప్రాయాల కన్నా సామాజిక అవసరాలను ప్రతిబింబించగల రచనలవైపు దృష్టిపెట్టి, సమకాలీన సాహిత్యంపై గంభీరంగా స్పందించారు. ఆయన విమర్శలు సాహిత్యాన్ని తన సామాజిక బాధ్యత గుర్తు చేసుకునేలా చేసేవి. సంపాదకునిగా గోపాలకృష్ణ పాత్ర అసాధారణంగా నిలిచింది. అభ్యుదయ రచయితలకు ప్రోత్సాహం ఇచ్చి, వారి రచనలకు పత్రికల్లో చోటు కల్పించారు. నూతన రచయితలను తీర్చిదిద్దడంలో ఆయన నైపుణ్యం ప్రత్యేకమైనది. సంపాదకత్వాన్ని కేవలం పేజీల ఆవరణగా కాక, ప్రజా చైతన్య వేదికగా మలచిన వ్యక్తిగా ఆయన సాహిత్య చరిత్రలో గుర్తింపు పొందారు. సమకాలీన సమస్యలపై మౌలిక విమర్శను మేల్కొల్పే వ్యాసాల ద్వారా పాఠకులలో కొత్త దృక్పథాన్ని పెంపొందించారు. రచయితగా గోపాలకృష్ణను ప్రత్యేకంగా నిలిపే అంశాల్లో ముఖ్యమైనవి - పదజాలంలో స్పష్టత, భావ ప్రకటనలో లోతు, విమర్శలో నిజాయితీ, సంపాదకత్వంలో తాత్త్విక నిబద్ధత. రచనను వృత్తిగా కాక, బాధ్యతగా పరిగణించి, జీవితాన్ని సాహిత్యానికి అంకితం చేసిన అరుదైన ఉదాహరణగా ఆయన నిలిచారు. రెంటాల గోపాలకృష్ణ రచనలు నేటికీ సమకాలీనతను కలిగి ఉన్నాయి. సామాజిక సమస్యలను కేంద్రంగా ఉంచుకుని, మార్పుకు మార్గనిర్దేశం చేసే శక్తిని వాటిలో నిక్షిప్తం చేశారు. ఆయన జీవితమే ఒక ఉద్యమం, రచనలే ఒక సందేశం. భావసాంద్రతతో కూడిన ఆయన రచనలు పాఠకులను కలచి వేస్తాయేమో కానీ, తేలికగా పదిలిపెట్టవు. ఆయన కలం ప్రస్థించేది - సమాజాన్ని, చట్టాలను, మనవాణ్ని. ఆయన రచనలను చదవడం ద్వారా మనం మనల్ని మళ్ళీ ఆలోచించుకోవాల్సిన అవసరం ఏర్పడుతుంది. రెంటాల గోపాలకృష్ణ ఒక రచయిత మాత్రమే కాదు - ఒక అభ్యుదయ దృక్పథాం. సాహిత్యాన్ని మార్పు కోసం, మానవీయత కోసం, సమాజపు అణగారిన గొంతుకలకు మద్దతుగా వినిపించిన ఆత్మగాధగా ఆయన రచనలు నిలిచి పోయాయి. తెలుగు సాహిత్యంలో ఆయన ఒక శాశ్వత శిఖరం. ఆయన రచనలను మనం గౌరవించాలి కాదు - అనుసరించాలి. ఎందుకంటే ఆయన కలం భావాలకు మార్గాన్ని చూపినది, సమాజానికి దిక్సూచి అయినది.

విలక్షణ నటుడు ఎస్సీ రంగారావు

తెలుగు సినీ చరిత్రలో ఒక ప్రత్యేక విలక్షణ నటులు ఎస్సీ రంగారావు. రంగారావు తన నటనలో ఆంగిక, వాచిక, ఆహార్య, సాత్వికా భిన్నయాలు కలబోసిన నటుడు. సహజ నటుడిగా పేరు గాంచారు. పౌరాణిక, సాంఘిక, చారిత్రిక, ఐతిహాసిక పాత్రలు ఏవైనా వాటిల్లో పరకాయ ప్రవేశం చేసి, అందరి మన్ననలు పొందిన మహానటులు యస్సీఆర్. నవరసాలను అలవోకగా అవలీలగా పాత్రల ద్వారా ఒలికించిన అతికొద్ది మంది నటుల్లో ఎస్సీఆర్ ది అగ్రస్థానం. ఎస్సీ రంగారావు కృష్ణా జిల్లా లోని నూజివీడులో, 1918 జూలై 3 వ తేదీన జన్మించారు. మద్రాసు హిందూ హైస్కూలులో తన పదిహేనవ ఏట మొదటి సారిగా నాటకంలో నటించారు. తన నటనకు అందరి నుంచి ప్రశంసలు రావడంతో ఆయనలో నటుడు కావాలన్న కోరికకు బీజం పడింది. తర్వాత పాఠశాలలో ఏ నాటకం వేసినా ఏదో ఒక పాత్రలో నటించేవారు. వక్తృత్వ పోటీల్లో పాల్గొనేవారు. క్రికెట్, వాలీబాల్, టెన్నిస్ క్రీడల్లోనూ ప్రవేశం ఉండేది. 1936 లో జరిగిన ఆంధ్ర నాటక కళాపరిషత్తు ఉత్సవాలలో రంగారావు బళ్ళారి రాఘవ, గోవిందరాజు సుబ్బారావు లాంటి ప్రఖ్యాత నటులను చూసి తాను కూడా ఎలాగైనా నటుడు అవ్వాలనుకున్నారు. మద్రాసులో ఎక్కడ తెలుగు నాటకాలు జరుగుతున్నా హాజరయ్యేవారు. అన్ని భాషల సినిమాలు శ్రద్ధగా చూసేవారు. వాటిని విశ్లేషించేవారు. ఇంటర్ పరీక్షకు 45 మంది హాజరయితే అందులో రంగారావు ఒక్కడే ఉత్తీర్ణుడు కావడం విశేషం. రంగారావు కు మాత్రం నటుడు కావాలనే కోరిక బలంగా ఉండేది. బాగా చదువుకుంటూనే నటనను కూడా పదిలి పెట్టలేదు. కాకినాడ లోని యంగ్ మెన్స్ హాస్పీ క్లబ్ లో చేరి ఎన్నో నాటకాల్లో పాల్గొన్నారు. ఆయనకు ఇక్కడ అంజలిదేవి, అదినారాయణ రావు, బి.ఎ.సుబ్బారావు, రేలంకి వంటి వారితో పరిచయం ఏర్పడింది. నాటకాల్లో రంగారావు అనేక వైవిధ్యమైన పాత్రలు పోషించారు. పీష్మా నారాయణరావు వధ నాటకంలో రంగారావు ఇరవై రెండేళ్ళ వయసులో అరవై ఏళ్ళ వృద్ధుని పాత్ర ధరించి మెప్పించారు. ఖిల్జీ రాజ్యపతనం నాటకంలో మాలిక్ కహూర్ పాత్రలో, స్ట్రీట్ సింగర్ నాటకంలో విలన్ పాత్ర మొదలైన పాత్రలు పోషించారు. రంగారావు కు ఇంగ్లీషు మీద కూడా పట్టు ఉండటంతో షేక్స్పియర్ నాటకాల్లోని సీజర్, ఆంటోనీ, క్లౌలాక్ లాంటి పాత్రలు పోషించేవారు. నాటకాలు వేస్తూనే బి. ఎస్. సి పూర్తి చేశారు. మొదట బందరు లో తర్వాత విజయ నగరంలో ఫైర్ ఆఫీసరు గా పనిచేశారు. ఈ ఉద్యోగంలో రంగారావుకు పెద్దగా పని ఉండేది కాదు. కానీ ఉద్యోగ స్వభావ రీత్యా ఖాళీ సమయాల్లో నటించడానికి వీలులేదు. తాను కళకు దూరం అవుతున్నేనేమో నని భావించిన రంగారావు ఆ ఉద్యోగం నుంచి బయటకు వచ్చేశారు. ఆయన జరిగిన ఆంధ్ర నాటక మెట్లమొదటి చిత్రం 1946లో వచ్చిన పరూధిని అనే చిత్రం. తొలి సినిమాలో పాత్ర పోషించినందుకు గాను రూ.750 పారితోషికంగా అందుకున్నారు. ఎల్. వి. ప్రసాద్ దర్శకత్వంలో వచ్చిన మనదేశం, పి. పుల్లయ్య దర్శకత్వంలో వచ్చిన తిరుగుబాటు చిత్రంలో కూడా అంతగా ప్రాధాన్యం లేని పాత్రలే వచ్చాయి. అయినా రంగారావు నిరుత్సాహ పడకుండా మంచి అవకాశం కోసం ఎదురుచూడ సాగారు. నాగిరెడ్డి, చక్రపాణి కలిసి విజయా ప్రొడక్షన్స్ అనే నిర్మాణ సంస్థను స్థాపించారు. ఈ సంస్థ తొలిసారిగా నిర్మించిన పావుకూరు సినిమాలో సున్నపు రంగడు అనే కీలకమైన పాత్రను రంగారావు కిచ్చారు. ఈ సంస్థలో ప్రవేశించడం రంగారావు కెరీర్ కు గణ్య పునాది పడింది. తర్వాత అదే సంస్థ నిర్మించిన పాతాళ భైరవి (1951) సినిమాలో అతి ముఖ్యమైన మాంత్రికుడి పాత్రను రంగారావు కిచ్చారు. పరభాషా సినిమాలు కూడా ఎన్నో పేరు ప్రఖ్యాతులు సంపాదించి పెట్టాయి. హిందీ భాషలో ప్రవేశమయ్యే రంగారావు తన పాత్రకు తానే డబ్బింగ్ చెప్పుకున్నారు. భానుమతి దర్శక నిర్మాత వచ్చిన నాది ఆడజన్మే ఆధారంగా హిందీలో తీసిన మై బి లడ్కీ హూ లాంటి హిందీ చిత్రాల్లో నటించారు. భూకైలాస్, మాయాబజార్ లాంటి కన్నడ చిత్రాలలోనూ, విదయాగలే ఎలిలే ఎలిలే, కవిత వంటి మలయాళ చిత్రాలలో కూడా నటించారు. నటసామ్రాట్, విశ్వనట చక్రవర్తి మొదలగు బిరుదులతో తెలుగు ప్రేక్షకులు ఆయన్ను గౌరవించారు. ఎస్సీయార్ నటించిన నర్తనశాల ఇండోనేషియా లోని జకార్తాలో ఆఫ్రో-ఆసియా అంతర్జాతీయ చిత్రోత్సవము?లో ప్రదర్శించ బడడమే కాకుండా కీచపాత్రకు గాను ఎస్సీయార్ అప్పటి ఎన్నో చిత్రాల కథా నాయకులను వెనుకకు నెట్టి భారతదేశం నుంచి తొలి అంతర్జాతీయ ఉత్తమ నటుడుగా బహుమతి పొందారు. కొన్ని చిత్రాలకు ఆయన దర్శకత్వం వహించారు. ముఖ్యంగా ఆయన దర్శకత్వం వహించిన చదరంగం చిత్రానికి రెండో ఉత్తమ చిత్రంగా నంది పురస్కారం లభించింది. రెండో చిత్రం బాంధవ్యాలు ఉత్తమ చిత్రంగా నంది పురస్కారం అందుకున్నది. మొదటి సినిమా వైఫల్యం తర్వాత రంగారావు జంషెద్పూర్ లో టాటా కంపెనీలో ఉద్యోగం లో చేరారు. ఇదే సమయంలో ఆయన మేనమామ బడేటి వెంకట రామయ్య, కోటేశ్వరమ్మ దంపతుల కుమార్తె లీలావతిని 1947 డిసెంబరు 27న వివాహం చేసుకున్నారు. వ్యక్తిగా రంగారావు చమత్కారి, సహృదయుడు. సినిమా సెట్స్ మీద గంభీరంగా ఉండేవారు. వ్యక్తిగత విషయాలు సహనటులతో చర్చించడానికి ఇష్టపడేవారు కాదు. ఆయన ఇష్టదైవం శివుడు. ప్రతిరోజూ శివపూజ చేసిన తర్వాత దినచర్య ప్రారంభించేవారు. యస్సీఆర్ ఒక వేదాంతి. ఆయన ఇంటి లైబ్రరీలో వివేకానందునికి సంబంధించిన పుస్తకాలు ఎన్నో ఉండేవి. తానే న్యాయంగా కొన్ని రచనలు కూడా చేశారు. ప్రజాహిత సంస్థలకు లెక్కలేనన్ని విరాళాలు ఇచ్చారు. చైనాతో యుద్ధం వచ్చినపుడు ఏర్పాటు చేసిన సభలో పదివేల రూపాయలు విరాళం ఇచ్చారు. తర్వాత పాకిస్తాన్ లో యుద్ధం వచ్చినపుడు కూడా ఎన్నో సభలు నిర్వహించి, మిగతా నటులతో కలిసి ఎన్నో ప్రదర్శనలు ఇచ్చి, విరాళాలు సేకరించి, ఆ దమ్మును రక్షణ నిధికి ఇచ్చారు. ఆంధ్రప్రదేశ్ లో విలూరు, రాజమండ్రి, విజయవాడ, తిరుపతి, పాలకొల్లు, సామర్లకోట, పెనుగొండ, అనకాపల్లి లాంటి ఊర్లలో ఆయనకు సన్మానాలు జరిగాయి. జకార్తాలో పురస్కారం అందుకుని మద్రాసు వచ్చాక మద్రాసు సోషల్ అండ్ కల్చరల్ క్లబ్ , ఆంధ్రా ఫిల్మ్ జర్నలిస్ట్ సంఘం , దక్షిణ భారత ఫిల్మ్ వాణిజ్య మండలి, మద్రాసు సినిమా ప్రేక్షక సంఘాల ఘనంగా సన్మానించారు. అవ్వై, శార్దూల, నానం ఒరుపెడ్, కర్పూరం, నర్తనశాల సినిమాలకు భారత రాష్ట్రపతి చేతుల మీదుగా పారితోషికం స్వీకరించారు. విశ్వనటచక్రవర్తి, నటసార్వభౌమ, నటసీంహ, నటశిఖర తదితర బిరుదులు పొందారు. రంగారావు దర్శకత్వం వహించిన మొదటి చిత్రం చదరంగం ద్వితీయ ఉత్తమ చిత్రంగా నంది అవార్డును, రెండవ చిత్రం బాంధవ్యాలు తొలి ఉత్తమ చిత్రంగా నంది అవార్డును గెలుచుకున్నాయి. నర్తనశాల చిత్రంలో నటనకు ఇండోనేషియా ఫిలిం ఫెస్టివల్లో ఉత్తమ నటుడి అవార్డు, అదే పాత్రకు రాష్ట్రపతి అవార్డు అందుకున్నాడు. 2013 లో భారత సినీ పరిషత్ వందేళ్ళ సందర్భంగా విడుదలయిన తపాళాచిట్టలలో ఒకటి ఎస్సీ రంగారావు మీద విడుదలయింది. రంగారావుకు తొలినాళ్ళలో మంచి పేరు తెచ్చిన పావుకూరు చిత్రంలోని సున్నం రంగడి పాత్ర కోసం తన స్వగ్రామంలో కోడి రంగడు అనే రౌడీని మనసులో పెట్టుకుని అతని మాట తీరుని, ప్రవర్తనా విధానాన్ని అనుకరించారు. సంతానం చిత్రంలో ఆయన పోషించిన గుడ్డివాని పాత్ర కోసం కొన్నాళ్ళు పాటు అంధుల ప్రవర్తనను గమనించారు. మాంత్రికుడి పాత్ర కూడా తాను ఆంగ్ల నాటకాల్లో ధరించిన క్లౌలాక్ పాత్రలను ఆధారంగా చేసుకుని మరింత రొద్రదస్యాన్ని కలిపి తనదైన శైలిలో నటించారు. రంగారావు యుముడి పాత్ర పోషించిన సతీ నావిత్రి సినిమా మద్రాసులో జెమినీ స్టూడియోలో చిత్రీకరణ జరుగుతుండగా మద్రాసు పర్యటనకు వచ్చిన చైనా ప్రధాని చౌ ఎన్ లై ఈయన నటనను అభినందించారు. జూలై 3, 2018న ఆంధ్రప్రదేశ్ ముఖ్యమంత్రి విలూరులో వన్మెండున్నర అడుగుల ఎత్తైన రంగారావు కంఠ విగ్రహాన్ని ఆవిష్కరించారు. 1974 జూలై 18వ తేదీన మద్రాసులో కన్ను మూశారు.